

AL-MAUT WA ALĀMĀTUS SĀ'A

MUTUWA

قُلْ إِنَّ الْمَوْتَ الَّذِي تَفِرُّونَ مِنْهُ فَإِنَّهُ مُلَاقِيكُمْ

DA

ALĀMŌMIN TĀSHIN DŪNIYA

Bayyanar Manyan Alāmŏmin

Tāshin Kiyāma

Zuwa

tāshi daga busar kaho na biyu

S ā'a

Rānar Rarrabewa.

Rānar Awu

Rānar raba littafai

Rānar tafiya da

shiga wuta.

Yaumut Tanad.

Yaumul Jam'i

Rānar Hisabi

Yaumud Diyni

Yaumud Tagābun

Yaumul kiyāma



WALLAFAR

ENGR. BABA MAGAJI.

GABĀTARWA.

BISMILLĀHI RAHMĀNIR RAHĪM.

Dukkan gödiya ta tabbata ga Allah (S.W.A) Ubangijin da Ya halicci halittu Ya halicci rāyuwa Ya halicci mutuwa. Tsira da aminci su tabbata ga shugaba, masoyi, mafi kyāwon halitta da dabi'a wanda sanadin zuwansa ne mutane suka fita daga cikin duffan jahilci, (Sallallāhu alaihi wa sallam) da iyālen sa da sahabbansa (R.A).

Bayan haka, wannan littafi ne wanda marubūcinsa ya samu ilmin rubūta shi (kuma ya rubūta shi), watanni kaɗan bayan yayi wani mafarki a ranar 13/Ramadan/1420 Hijra, (20/12/1999).

Na kwafa daga memo na marubūcin “ Yau 20/12/99 – 13 Ramadan 1420, nayi mafarki ana karanta mini wani littafi da Annabi (S.A.W) ya wallafa. Naga littafin, sunansa ALKIYAMA, sannan a gefen sunan Alkiyamar an rubuta: “ka anna masjidan”.

A lōkacin shekarūna basu wuce 21 ba, nā rubūce lābarin Alkiyāma kaf (illa mashā Allahu). Tun a lōkacin, **Dauda Madaki Waziri** yā yi mini bītar rubūtun harshen hausa, Sheik Faruq Chedī (sāhibin Sheik Umar Sani Fage) ya duba littafin, amma ban samu tallafin baza littāfin ta hanyar launching ba.

Na raba littāfin kashi biyu, na farko nā bāshi suna “Al-mautu wa alāmātis Sā'a” na biyu nā bāshi sūna Yaumul Kiyāma. Na daɗe da shigarda Yaumul Kiyama cikin computer amma wannan na farkon nā shigar dashi computer, kuma nā gyara (editing) a cikin watan shawwal 1438 A.H (2017).

Idan Allah (S.W.A) Yā bāni ikon maida wannan littāfi da harshen tūranci, sannan lārabci, sai kuma batun gyāran (editing) Yaumul Kiyāma.

Daga karshe (in Allah (SWA) Yā yarda, cikin ikonsa) zan rubūta **film script** a shirya FILM (documentry) na rānar Tāshin Kiyama (wanda bai sabawa sunnah ba) kōwa yaga yadda al'amarin zai kasance.

اقْرَأْ كِتَابِي كَفَىٰ بِنَفْسِكَ الْيَوْمَ عَلَيْكَ حَسِيبًا

"Karanta Littāfi na. Ranka yā isa ya zama mai hisābi a kanka a yau."

(Iqtibas)


Nā dūba littafai marasa yawa lōkacin rubūtu da gyāra (editing) na wannan littafi, banyi amfāni da bayānin wani shehi da bai danganta bayāninsa da **Manzon Allah (SAW) kō Salafus Sālihīna** ba! ‘Yan misālai kaɗan da na shigar dasu, fahimta ta ce! Idan sun dāce da wurāren sai a rika da alheri. Idan nā kuskure, sai ku dāwo dani hanya. Allah dai Shi ne Mafi sani,(SWA), kuma Shī muke rōko Ya yāfe mana kurākurenmu, Yasa mu cika da īmāni akan sunnar manzonSa (SAW).

Jūmu'a: 5 Zul-Qada 1348

(28/7/2017)

Engr. Baba Magaji.

BABI NA FARKO **MUTUWA**

Da sunan Allah Mai Rahama mai Jin kai, Tsira da aminci su tabbata ga shugabanmu Annabi Muhammadu 

Mutuwa suna ne da ake amfani dashi wajen nuna fitar rāyi (ko rūhi) daga gangar jiki. Idan aka ce: Zaidu yā mutu, ana nufin Zaidu yā rasa rāyinsa.

Rāyi (ko rūhi) halitta ne da Allah (SWA) Ya barwa kanSa sanin bāyanin sifarsa. Babu mai iya bāyanin banbancin sifar rūhin namiji da sifar rūhin mace. Abin sani kawai, rūhi yana cikin gangar jikin halittar da take rāyuwa. "...Rūhi daga al'amarin Ubangijina ne, kuma ba a bā ku (kōme) ba daga ilmi fāce kaḍan." (17:85)

Haka kuma, **Mutuwa** sūna ne na halittar da take cire rāyi (ko rūhi) na mutum ko aljani ko waninsu, a lōkacin da kwanan da aka ḍeba masa a dūniya ya kāre.

Bābu sābāni, ko marar addini (pagan) ya yarda da cewar: *"dukkān mai rāyi, wata rāna zai kasance matacce."*

Sābānin kawai, sābānin imāni da abubuwan da za su kasance bāyan mai rāyi ya mutu ne. "Kuma (mushirikai) suka ce: "Bābu kōme fāce rāyuwarmu ta dūniya; munā mutuwa kuma munā rāyuwa (da haihuwa) kuma bābu abin da yake halaka mu sai zāmani." Alhāli kuwa (ko da suke faḍar maganar) bā su da wani ilimi game da wannan, bā su bin kōme face zato¹.

Wassu daga cikin mushirikan zāmani suka ce idan mutum ya mutu za'a sake haifansa a wani sāshe na dūniya, suka ce: "Rāyuwa ba ta zama ba fāce rāyuwarmu ta dūniya, munā mutuwa kuma munā rāyuwa, kuma ba mu zama waḍanda ake tayarwa ba."²

Kōwane rai mai ḍandānar mutuwa ne. Kuma ana cika muku ijārōrinku kawai ne a Rānar Kiyāma. To, wanda aka nīsantar daga barin wuta, kuma aka shigar da shi Aljanna, to, lalle ne yā tsīra. Kuma rāyuwar dūniya ba ta zama ba fāce jin dāḍin rūḍi. (3:185)

Siffar mutuwa da dalilin halittar ta.

(Allah) Shi ne Wanda Ya halitta mutuwa da rāyuwa domin Ya jarraba ku (mutane da aljannu), Ya nūna wāye daga cikinku ya fi kyāwon aiki, (Allah) Shi ne Mabuwāyi, Mai gafara. (67:2)

¹ . Alkur'ani 45:24

² . Alkur'ani 23:37

Manzon Allah (SAW) ya ce “Allah Mai girma Ya samar da ɗan-Adam tare da mutuwa, kuma Ya sanya dūniya gidan rāyuwa sannan gidan mutuwa. Kuma Ya sanya Lāhira gidan sakamako sannan gidan wanzuwa (gidan rāyuwa har abada).³

An yo hikāya daga ɗan-Abbas (R.A), da Kalbiyyu da Muqatil: cewa ita mutuwa da rāyuwa jinsin halitta ne guda biyu. Sai aka sanya mutuwa ta zama mai surar (kamannin) rāgo. Bā ta wucewa ta wuri, ko aji kamshinta face sai an mutu. Kuma aka halicci rāyuwa da surar gōɗiya. Ita ce Malā'ika Jibirilu da Annabawa (A.S) suke hawa. Gōɗiyar tā ɗara Jāki ba ta kai alfadari ba, jefa kafarta iya ganin idanu. Bā ta wucewa ta gefen abu yaji kamshinta sai ya rayu. Kasar tākunta ne Sāmiri ya damka ya jefa a gunkin ɗan-maraki sai ya rayu!⁴

Alal haḳiḳa, Allah (SWA) Shi Yake rāyāwa, Yake kashewa. Ita dai mutuwa, za a misalta ta ne da rāgo a ranar lāhira, kuma a yankata a kan sirāḍi.

Allah ne ke karɓar rāyuka a lōkacin mutuwar su, da waɗannan da ba su mutu ba, a cikin barcinsu. Sa'an nan Ya riƙe wanda Ya hukunta mutuwa a kansa kuma Ya saki gudar, har zuwa ga ajali ambatacce. Lalle a cikin wancan, haḳiḳa, akwai āyōyi ga mutāne waɗanda ke yin tunāni. (39:42)

Karɓan rāyuka a cikin barci shine mutuwa ƙarama, Amma mutuwa babba itace wacce ake ganin abinda ake gani!

Siffar Mutuwa a lōkacin da tazo ɗaukar rai.

Allah (SWA) Shi Yake cire rūhin duk wanda zai mutu, amma Yana wakilta Malā'ika Azrā'ilu ne yaje ya ciro rāyin wanda kwanan nasa ya ƙare.

Ka ce: "Malā'ikan mutuwa ne wanda aka wakkala a gare ku, shi ne ke karɓar rāyukanku. Sa'an nan zuwa ga Ubangijinku ake māyar da ku." (32:11)

A lōkacin da Malā'ika Azrā'ilu yazo ɗaukan rai, sai muce mutuwa tā zo. Malā'ikan ɗaukan rai yakan zo ɗaukan rāyi ne da ɗāya daga cikin siffofin mutuwa guda biyu. A lōkacin da mutuwa tazo ɗaukan rāyin mutumin kirki (mūmini), zā ka ganta da siffar mutum, saurayi kyakkyawa, ma'abōcin ƙamshi mai ɗāɗi, sanye da farāren tufāfi.

Amma idan mutuwa tazo ɗaukan rāyin kāfiri, da zā ka ganta da siffar wani baƙin mutum mai tsawon gaske. Kayinsa yana kusa da sama, bākinsa yana balbalar da wuta.

3. Duba tafsirin Qurdabi, tafsirin 67:2, domin karin bayani.

4. Duba tafsirin Qurdabi, tafsirin 67:2.

Kōwane gāshin da yake jikin wannan mutum za ka ga wani mutum yana balbalar da wuta ta bākinsa. A takaice mutum ne mai tsananin duhu, duk jikinsa mutane ne masu siffarsa, harshen wuta yana fita ta bākinsu da kunnuwansu.

Dā balā'i da bakin ciki zai takaita (bā kārāwa) ga kāfiri a lōkacin da mutuwa ta zo masa, dā wannan sūra ta mutuwa tā isar masa.⁵ Allah (SWA) Ya kiyāye mu.

Lōkacin mutuwa.

Allah Maḍaukakin Sarki Yā halicci Mutane, Kōwane mutum Allah (SWA) Yā fitar da shi dūniya yana jāriri, sannan Allah (SWA) Yā fitar dashi ne domin ya isa ga cिकar kārfinṣa- shekara arba'in, sannan ya zama tsoho (dattijo), sannan ya kai ga wani ajali wanda zai mutu.

Kōwane mutum ba zai kauce ma dāyan jerin nan ba, sai dai kāfin ya zo cिकar kārfi ko tsūfa, Allah (SWA) Yana iya gabātar masa da ajalinsa, sai mutum ya sāmu kansa daga cikin matattu.

Shī ne (Allah) Wanda Ya halitta ku daga turbāya, sa'an nan daga maniyyi, sa'an nan daga sāren jini, sa'an nan Ya fitar da ku kunā jāriri, sa'an nan dōmin ku isa ga cिकar karfinku sa'an nan dōmin ku kasance tsōfaffi, kuma daga cikinku, akwai wanda ake karbar ransa a gabānin haka, kuma dōmin ku isa ga ajali ambatacce, kuma dāmmāninku ko zā ku hankalta. (40:67)

Gargadi:

Shī ne Wanda Ya sanya ku māsu maye wa junā, a cikin kasā. To, wanda ya kāfirta, to, kāfircinsa yanā a kansa. Kuma kāfircin kāfirai bā ya kāra musu kōme fāce bakin jini, kuma kāfircin kāfirai bā ya kāra musu kōme face hasāra. (35:39)

Wanda ya kasance yanā nufin mai gaggāwa, (dūniya) sai Mu gaggauta masa a cikinta, abin da Muke so ga wanda Muke nufi, sa'an nan kuma Mu sanya masa Jahannama, ya kōnu da ita, yanā abin zargi kuma abin tunkudēwa.

Kuma wanda ya nufi Lāhira, kuma ya yi aiki sabōda ita irin aikinta alhāli kuwa yanā mūmini, to, waḍannan aikinsu ya kasance gōdadde. (17:18-19)

Yā ku waḍanda suka yi īmāni! Ku lazimci rāyukanku, wanda ya face bā zai cuce ku ba idan kun shiryu, zuwa ga Allah makōmarku take gabā dāya. Sa'an nan Ya bā ku lābari ga abin da kuka kasance kunā aikatāwa. (5:105)

Ga kowace al'umma akwai ajalinta, sannan idan ajalinta ya zo ba zā ta samu kārin lōkaci ba. Cikin kowace dakika (ko awa), ana iya samun dubban mutane suna

5. A duba tafsirin dabari, tafsirin 2:260.

mutuwa daga wurare daban-daban na dūniya. Kuma ba a musu jinkiri ko wani ya riga abokinsa ga ajali!

وَلِكُلِّ أُمَّةٍ أَجَلٌ فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ

Kuma ga kōwace al'umma akwai ajali. Sa'an nan idan ajalinsu ya je, bã zã a yi musu jinkiri ba, sa'a guda, kuma bã zã su gabãce shi ba. (7:34)

Gargadi:

...Sai ku yi tsere zuwa ga ayyukan alheri, inda kuka kasance duka Allah zai zo da ku gabã dāya. Lalle ne Allah, a kan kōme, Mai ìkon yi ne. (2:148)

Kuma bã ya yiwuwa ga wani rai ya mutu fãce da iznin Allah, wa'adi ne mai kayyadadden ajali. Kuma wanda yake nufin sakamakon dūniya Muna bã shi daga gare ta. Kuma wanda ke nufin samakon Lāhira Muna bã shi daga gare ta. Kuma zã Mu sãka wa māsū godiya. (3:145)

Yã ku waɗanda suka yi ĩmani! Kada ku kasance kamar waɗanda suka kãfirta kuma suka ce wa 'yan'uwansu idan sun yi tafiya a cikin fasa kō kuwa suka kasance a wurin yãki: "Dã sun kasance a wurinmu dã ba su Mutu ba, kuma dã ba a kashe su ba." (Wannan kuwa) Dōmin Allah Ya sanya waccan magana ta zama nadāma a cikin zukātansu. Kuma Allah ne Yake rāyarwa kuma Yake matarwa. Kuma Allah, ga abin da kuke aikatāwa, Mai gani ne. (3:156)

Barci ya yi kama da mutuwa! Mai barci ba ya iya sanin abinda yake gudāna lōkacin da yake barci. Lōkacin barci mutum na iya zarcewa yayi babbar mutuwa. Yazo a cikin Alkur'ani mai girma:

اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى إِنَّ فِي ذَٰلِكَ لَآيَاتٍ لِّقَوْمٍ يَتَفَكَّرُونَ

Allah ne ke karɓar rāyuka a lōkacin mutuwar su, da waɗannan da ba su mutu ba, a cikin barcinsu. Sa'an nan Ya rike wanda Ya hukunta mutuwa a kansa kuma Ya saki gudar, har zuwa ga ajali ambatacce. Lalle a cikin wancan, haķĩka, akwai āyōyi ga mutāne waɗanda ke yin tunāni. (39:42)

Sabōda haka: (Gargadi):

Kuma kada lalle ka ce ga wani abu, "Lalle ni, mai aikatāwa ne ga wancan a gōbe." Fãce (sai kã ce) idan Allah Yã so. Kuma ka ambaci (sunan) Ubangijinka idan ka manta, kuma ka ce: "Dammāni ga Ubangijīna, Ya shiryar da ni ga abin da yake shi ne mafi kusa ga wannan na shiriya." (18:23-24).

ADDU'A

LŌKACIN DA ZA'A KWANTA BARCI:

اللهم باسمك ربي وضعت جنبي وباسمك أرفعه أن أمسكت نفسي فارحمها وإن أرسلتها فاحفظها بما تحفظ به الصالحين من عبادك "

Allāhumma bi-ismiKa Rabbiy wada'atu janbiy, wa bismiKa arfa'uhu, in amsakTa nafsiy farhamhã, wa'in arsaltaha fahfahã bima Tahfazu bihis sãlihina min ibãdika.

Fassara:

Yã Ubangiji! Da sunanKa na sanya gefena (na sanya bãyana na kishingidã domin barci), kuma da sunanKa nake tãshi (nake dãga shi- bãyana). Idan Ka riƙe rãyina, to Ka jikansa. Idan kuma Ka aikomin dashi (Ka dãwomin da shi), to Ka kiyãye shi da irin kiyãyewarKa da Kake kiyãye salihai daga bãyinKa.

(Bukhari da Muslimu suka rawaito, daga Abu Huraira (R.A))

وَعَنْ حُذَيْفَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أَوَى إِلَى فِرَاشِهِ قَالَ: اللَّهُمَّ بِاسْمِكَ أَحْيَا وَبِاسْمِكَ أَمُوتُ وَإِذَا أَصْبَحَ قَالَ: الْحَمْدُ لِلَّهِ الَّذِي أَحْيَانَا بَعْدَمَا أَمَاتَنَا وَإِلَيْهِ النُّشُورُ.

Daga Huzaifa (R.A): Annabi (SAW) ya kasance idan zai kwanta yakance: **Allāhumma bismiKa ahyã wa bismiKa amũtu**. Idan ya tashi da Asuba, sai yace: **Alhamdu lillãhil laziy ahyãna ba'ada mã amãtana wa ilaihin nushũr**.⁶

Wahalar fitar rai ya banbanta daga mutum zuwa mutum, gwalgwadon tsoron Allah. Akwai waɗanda ba'a sassauta musu, lõkacin da za'a karfi rãyinsu, kamar yadda za a karanta nan gaba kaɗan in Allah Ya yarda. Amma kãfin fitar rai, kõwane mai rai zai fuskanci abin da ake kira mãyen mutuwa.

6. Bukhari ya rawaito hadisin.

Māyen mutuwa.

A lōkacin da mutum ya kusa mutuwa, kāfin malā'ikan mutuwa ya kāraso, mutum zai fāra fuskantar wani abu da ake kira māyen mutuwa. Shi dai māyen mutuwa za mu iya cewa wata wahalar jinya ce wacce mutumin da zai mutu yake kāmuya da ita, lōkaci kaɗan, kāfin malā'ikan mutuwa ya zo.

Wani lōkaci, masu jinyar mutum sukan gāne cewar mutum ya shiga māyen mutuwa idan sun ga wassu alāmōmi kamar yawan shaƙuwa, numfashi sama-sama, ko surutai⁷. Mūminai sukan gāne cewar sun shiga hālin māyen mutuwa, a wannan lōkacin ne suke barin wasiyya a waɗanda suke kusa da su. Shi māyen mutuwa, ance kowa sai ya kāmu da shi.

A lōkacin jinyar wafatinsa (Sallallāhu alaihi wa sallam) ya kasance a gabansa akwai masaki da ruwa, yana tsōma hannayensa yana shāfawa a fuskarsa yana cewa: **Lā ilaha illal lah, Tabbas mutuwa tana da māye!** A wani hadisi, yā ce da Nana Fatima (R.A): **Ya diyāta! Cewa shi, ya riga yazo ma Bābanki abin da Allah bā Ya ɗauke ma wani don wafātin ranar kiyama.**⁸

A lōkacin da ajalin Abubakar Siddik (R.A) ya gabāto, Nana Aisha (R.A) tā karanta baiti:

لُعْمَرُكَ مَا يَغْنِي الشَّرَاءُ عَنِ الْفَتَى إِذَا حَشَرَجْتَ يَوْمًا وَضَاقَ بِهَا الصَّدْرُ

Sai ya yāye fuskarsa yace: *Ba haka ba ya Aisha, sai dai cewa nace (fadin Allah (S)):*

وَجَاءَتْ سَكْرَةُ الْمَوْتِ بِالْحَقِّ ذَلِكَ مَا كُنْتَ مِنْهُ تَحِيدُ

Kuma **māyen mutuwa** ya je da gaskiya. Wannan shī ne abin da ka kasance daga gare shi kanā bijirewa. (50:19)

An rawaito cewar Annabi Ibrahim da Annabi Mūsa (A.S) duk sun bayyana yadda suka ɗanɗani māyen mutuwa. kaɗan daga misalin wahalar māyen mutuwa shine kamar a tūra reshen bishiyar kāya cikin mutum, bāyan kāya ta kāma kowace jijiyyar mutum da kāyan cikinsa sai a jāwo reshen zuwa kirjin mutum. Ana jin zāfin māyen mutuwa tun daga dunduniyar sawu har ya zuwa kirji.⁹

Ana cikin jin māyen mutuwa sai malā'ikan mutuwa ya zo, daga nan sauran wasiyyar mai wasiyya tā kāre! Idan Allah Ya nufi mutum sai ya furta kalmar shahāda. Allah Ya sa mu dace.

Wani lōkaci malā'ikan mutuwa yakan zō, karɓan rāyi, tare da wassu malā'iku. To shin me yake fāruwa a lōkacin da malā'ikan mutuwa yazo karɓan rāyi?

7. Maganganu marasa ma'ana ko masu sautin dāmuni jama'a.

8. Salsalatis sahiha 1738.

9. Misali daga misalin Amru bn Ass (R.A), a lōkacin da mutuwa ta kusāto shi.

FASALI:

YADDA AKE DAUKAR RAI.

Malā'ikan mutuwa- Malā'ika Azra'il- yakan dauki rāyuka kōda yausha. Yakan zāro rāyi ne daga jikin mutm har ya cire shi. Zāfīn fitar rai yā banbanta daga mutum zuwa mutum, kamar yadda muka sani. Ga misali, idan mun lūra da rāgo kosasshe da aka yanka, zamu san cewa fitar rai abu ne mai wahala. Idan kuma muka lūra da wani rāgon rāmamme wanda aka yanka, zā muga cewar kamar bai shā wahala sōsai ba, wajen fitar rai, sabōda karancin shure-shure.

Haka nan banbancin yake ga mutane! Wanda ya ginu da haram, ya ci riba (interest) cikin kāsuwancinsa, yāfi wanda ya rāme, sabōda azumi da sallah, shan azāba a lōkacin fitar rai (mutuwa)

1. MUTUWAR MŪMINAI.

Sū dai mūminai ana karɓar rāyukansu suna masu jin dāḍīn rai, suna masu nishāḍi. Sannan Malā'ikun dake karɓan rayukansu suna ce musu "*Aminci ya tabbata a kanku, (za) ku shiga Aljanna sabōda abin da kuka kasance kuna aikatāwa.*"

Ka dubi bushāra irin wannan! Suna rarrashin mutum da aljanna kafin ma ya mutu. Lalle kabarin mūminai ba sai an tambayi ni'ima ba!

الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ ادْخُلُوا الْجَنَّةَ بِمَا كُنْتُمْ تَعْمَلُونَ

Wadanda malā'iku suke karɓar rāyukansu sunā māsu jin dāḍīn rai, malā'ikun sunā cewa. "Aminci ya tabbata a kanku. Ku shiga Aljanna sabōda abin da kuka kasance kuna aikatāwa." (16:32)

(Allah Yana rantsuwa) da Malā'iku masu dībar rāyuka (na mūminai) da sauki a cikin nishāḍi. (79:2)

Gargadi:

Yā ku wadānda suka yi īmāni! Ku nemi taimako da haƙuri game da salla. Lalle ne, Allah Yana tāre da māsu haƙuri.

Kuma kada ku ce ga wadānda ake kashewa a cikin hanyar Allah: "Matattu ne." Ā'a, rāyayyu ne, kuma amma bā ku sansancewa. (2:153-154)

Kuma lalle ne idan aka kashe ku a cikin hanyar Allah, ko kuwa kuka mutu, haƙīka, gāfara daga Allah da rahama ne mafi alheri daga abin da suke tārāwa. (3:157-158)

2. MUTUWAR MUSULMAI.

Musulmai sūne waɗanda suka sallama ga Allah (SWA) kuma suka daidaitu bāsa haɗa wani da Allah wajen bauta, kuma basu yin tsāfi.

قال رسول الله صَلَّى اللهُ عَلَيْهِ وَسَلَّمَ «المسلم من سلم المسلمون من لسانه ويده» رواه مسلم

Manzon Allah (SAW) yā ce: Musulmi shine wanda ('yan uwansa¹⁰) musulmai suka kuɓuta daga (cutarwar) harshensa da hannunsa.

Tō sū musulmai, idan Malā'iku suka zo ɗaukar ransu, sai suce musu “*Munzo mu dauki ranku sabōda ajalinku yā zo, amma kada kuji tsōro, kada kuyi bakin ciki. kuma kuyi bushāra a ‘yan-uwanku cewa kunāda wa’adin aljanna- wato ku cika da kalmar shahāda don susan kū ‘yan aljanna ne- kuma mune majibintanku a cikin rāyuwar dūniya.*¹¹ kuma a lāhira ma mune zā mu zama majibintanku har ku shiga aljanna. Kuna da duk abinda kuke so a cikin aljanna kuma kuna da abin da rāyukanku suke so. Kunā da liyāfa mai kyau.

Kai! Wannan lallami (rarrāshi) ya isa musulmi yace a ɗau ransa kō dā yana tunanin wani abu na dūniya, ballantana¹² wanda zā a masa haka bā ya taɓa zama mai son dūniya.

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ (٣٠) نَحْنُ أَوْلِيَائُكُمْ فِي الْحَيَاةِ الدُّنْيَا وَفِي الْآخِرَةِ وَلَكُمْ فِيهَا مَا تَشْتَهِي أَنْفُسُكُمْ وَلَكُمْ فِيهَا مَا تَدْعُونَ (٣١) نُزُلًا مِنْ غَفُورٍ رَحِيمٍ

Lalle waɗannan da suka ce: "Ubangjinmu, shī ne Allah," sa'an nan suka daidaitu, malā'iku na sassauka a kansu (a lōkacin saukar ajalinsu sunā ce musu) "Kada ku ji tsōro, kuma kada ku yi bakin ciki, kuma ku yi bushāra da Aljanna, wadda kun kasance anā yi muku wa'adi da ita." "Mū ne majibintanku a cikin rāyuwar dūniya da kuma a cikin Lāhira, kuma a cikinta kunā da abin da rāyukanku ke sha'awa, kuma kunā da abin da kuke kira (akāwo muku) a cikinta. "A kan liyāfa daga Mai gāfara, Mai jin kai." (41:30-32)

10. Musulmi ɗan uwan musulmi ne, kamar yadda yazo a wani hadisin.

11. (13:11) لَهُ مُعَقَّبَاتٌ مِنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ ...

12. Hāsali ma, ko “bā ya kasancewa ma”

Gargadi:

Yā kū waḍanda suka yi ĩmāni! Ku bi Allah da taƙawa kuma rai ya dūbi abin da ya gabātar dōmin gōbe, kuma ku bi Allah da taƙawa. lalle Allah, Mai kididdigewa ne ga abin da kuke aikatāwa. Kuma kada ku kasance kamar waḍanda suka manta Allah shi kuma Ya mantar da su rāyukansu. Waḍannan sū ne fāsikai. (59:18-19)

أرني جواد مات هزلا لعلي أرى ماترين أو بخيلا مخلدا

Waḍannan nau'ikan mutuwa guda biyu da bāyaninsu ya gabāta- wāto mutuwar mūminai da musulmai- su ne irin mutuwar masu aiki na gari. A dukkaninsu, ana rarrāshin wanda zai mutu, sannan ana yi masa bushāra da makoma mai kyau.

وَقَدْ دَلَّ عَلَيْهِ حَدِيثُ عُبَادَةَ بْنِ الصَّامِتِ فِي «الصَّحِيحِ» عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «مَنْ أَحَبَّ لِقَاءَ اللَّهِ أَحَبَّ اللَّهُ لِقَاءَهُ وَمَنْ كَرِهَ لِقَاءَ اللَّهِ كَرِهَ اللَّهُ لِقَاءَهُ، قَالَتْ عَائِشَةُ أَوْ بَعْضُ أَزْوَاجِهِ: إِنَّا نَكْرَهُ الْمَوْتَ. قَالَ: لَيْسَ ذَاكَ وَلَكِنَّ الْمُؤْمِنَ إِذَا حَضَرَهُ الْمَوْتُ بُشِّرَ بِرِضْوَانِ اللَّهِ وَكَرَامَتِهِ فَلَيْسَ شَيْءٌ أَحَبَّ إِلَيْهِ مِمَّا أَمَامَهُ فَأَحَبَّ لِقَاءَ اللَّهِ وَأَحَبَّ اللَّهُ لِقَاءَهُ، وَإِنَّ الْكَافِرَ إِذَا حُضِرَ بُشِّرَ بِعَذَابِ اللَّهِ وَعُقُوبَتِهِ فَلَيْسَ شَيْءٌ أَكْرَهُ إِلَيْهِ مِمَّا أَمَامَهُ فَكْرَهُ لِقَاءَ اللَّهِ وَكْرَهُ اللَّهُ لِقَاءَهُ»

Annabi (SAW) ya ce: Wanda yakeson gamuwa da Allah, Allah Yana son karban bāƙuncinsa. Wanda yake kin gamuwa da Allah, Allah bāya son karban baƙuncinsa. Nana Aisha (R.A) tace: ai mu (mutane) bāmā son mutuwa, sai Annabi (SAW) yace: Ba wancan ba! Sai dai shi mūmini, idan mutuwa tazo masa, za'ayi masa albishir da yardar Allah da girmamawarSa gareshi, sai ya zama (mūminin) bāya son komai sai abinda ke gabansa (mutuwa), sai Allah Yaso karban bāƙuncinsa. Amma kāfiri, idan akazo, za'ayi masa albishir da azabar Allah da ukubarSa, sai yazan bābu abin ki gareshi irin abinda ke gabansa (mutuwa), ya zam bāyason haḍuwa da Allah, Allah kuma bā Ya son karban baƙuncinsa.

To yāya masu aikata miyagun ayyuka suke tsammanin irin tāsu mutuwar? Tabbas! waḍanda ke aikata miyāgun ayyuka bā sa tunanin wata wahala lōkacin mutuwar. Suna ganin cewa mutuwar mūminai da fasikai duk dāya ce. Kaito! Lalle abinda suke hukuntāwa ya munana.

أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ
سَوَاءً مَحْيَاهُمْ وَمَمَاتُهُمْ سَاءَ مَا يَحْكُمُونَ

Kō waɗanda suka yāgi miyāgun ayyuka sunā zaton Mu sanyā su kamar waɗanda
suka yi ĩmāni, kuma suka aikata ayyukan kwarai, su zama daidai ga rāyuwarsu da
mutuwarsu? Abin da suke hukuntāwa yā mūnanā! (45:21)

Gargadi:

Ka ce: "Idan Gidan Lāhira ya kasance sabōda ku, a wurin Allah keɓe bā da sauran
mutāne ba, to, ku yi gūrin mutuwa, idan kun kasance māsū gaskiya." (2:94)

Kuma kada ku ci dukiyōyinku a tsakāninku da karya, kuma ku sādu da ita zuwa ga
mahukunta dōmin ku ci wani yanki daga dūkiyōyin mutāne da zunubi alhāli kuwa kū,
kuna sane. (2:188)

Shin dāyanku nā son cewa wani lambu ya kasance a gare shi daga dabīnai da inabōbi'
maremari suna gudāna daga karkashinsa, yana da, a cikinsa daga kōwane 'ya'yan
itāce, kuma tsūfa ya sāme shi, alhāli kuwa yana da zūriyya masu rauni sai gūguwa
wadda take a cikinta akwai wuta, ta sāme shi, har ta kōne? Kamar wancan ne Allah
Yana bayyanāwar āyōyi a gare ku, tsammāninku kuna tunāni. (2:266)

Yanzu kuma sai bāyanin nau'ikan mutuwar masu aikata miyāgun ayyuka da masu
shirka alhali su basu san mā suna shirkar ba sabōda jahilci.

3. MUTUWAR MUSHIRIKAI (MASU SHIRKA):

Dukkan wanda zai kira wata halitta lōkacin addu'arsa domin ta taimakeshi to wannan
ya kasance mushiriki. Kamar misālin masu kiran aljanu, da saka su wani aiki, na raba
mata da miji, da dai sauransu.

Idan Malā'iku suka je karɓar rāyukan Mushirikai, zā su tambayesu suce musu "Ina
abubuwan da kuka kasance kuna kira baicin Allah? Cikin firgita, sai suce: "sun ɓace
daga garemu, bama ganinsu." Kuma suce: "daman mun kasance kafirai." Daga nan sai
Malā'ikun su karɓi rāyukansu suna masu fisgar rāyukan da karfi. Wa'iyazu billāhi.

فَمَنْ أَظْلَمُ مِمَّنِ افْتَرَى عَلَى اللَّهِ كَذِبًا أَوْ كَذَّبَ بِآيَاتِهِ أُولَٰئِكَ يَنَالُهُمْ نَصِيبُهُمْ مِنَ
الْكِتَابِ حَتَّىٰ إِذَا جَاءَتْهُمْ رُسُلُنَا يَتَوَقَّوْنَهُمْ قَالُوا أَيْنَ مَا كُنْتُمْ تَدْعُونَ مِنْ دُونِ اللَّهِ
قَالُوا ضَلُّوا عَنَّا وَشَهِدُوا عَلَىٰ أَنْفُسِهِمْ أَنَّهُمْ كَانُوا كَافِرِينَ

To, wāne ne mafi zālunci daga wanda ya kirkira karya ga Allah, kō kuwa ya karyata game da āyōyinSa? Wadannan rabonsu daga Littāfi yanā sāmunsu, har a lōkacin da ManzanninMu suka je musu, sunā karbar rāyukansu, su ce: "Īnā abin da kuka kasance kunā kira, baicin Allah?" (mushirikai) Su ce: "Sun bace daga gare mu, "Kuma su yi shaida a kansu cewa lalle sū, sun kasance kāfirai." (7:37)

Gargadi:

Kada ku bautā wa kōwa fāce Allah. Lalle ne ni a gare ku mai gargadi ne kuma mai bushārā daga gare Shi.

Kuma ku nemi gāfara gun Ubangijinku. Sa'an nan ku tūba zuwa gare Shi, Ya jiyar da ku dādi, jiyarwa mai kyau zuwa ga ajali ambatacce, kuma Ya bai wa dukkan ma'abucin, girma girmansa. Amma idan kun jūya, to, lalle nī, inā tsōron azābar yini mai girma a kanku. Zuwa ga Allah makōmarku take, kuma Shī a kan kōme Mai ikon yi ne. (11:2-4)

Kada ka kira wani abin bautāwa na dabam tāre da Allah. Bābu abin bautāwa fāce Shi. Kōwane abu mai halaka ne fāce fuskarSa. Shi ne da hukunci kuma zuwa gareShi ake māyar da ku. (28:88)

Kō wāne ne yake karbā, kuma ya sanya ku mamāyan kasa? Shin akwai wani abin bautawa tāre da Allah? Kadān kwarai kuke yin tunāni. (27:62)

4. MUTUWAR KĀFIRAI.

Dā zaka gani, lōkacin da Malā'iku suke karban rāyukan kāfirai dā zaka ga malā'ikun suna dūkan fuskōkin kāfiran- suna gabza musu māri- suna dūkan dūwāwunsu kuma suna ce musu “*ku dandani azabar gōbara: wancan sabōda abinda kuka aikata ne.*”¹³

فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ وُجُوهَهُمْ وَأَدْبَارَهُمْ

To yāya halinsu yake lōkacin da malā'ikun ke karbar rāyukansu, (malā'ikun) suna masu dūkan fuskōkinsu da dūwaiwansu? (47:27)

‘Yan uwa sai mu lūra mu gani, hālin nāsu lōkacin mutuwa, sannan muyi gargadi ga makusantanmu.

“Wannan (halin nāsu), ya kasance ne domin lalle su sunbi abinda ya fusātar da Allah kuma (domin) sunki yardarSa, sabōda haka Ya bāta ayyukansu. (47:28)

¹³. Bayanin aya ta 50 a suratul Anfal (8:50).

Gargadi:

Ka ce wa waɗanda suka kāfirta, idan sun hanu, zā a gāfarta musu abin da ya riga ya shige, kuma idan sun kōma, to, hanyar kāfiran farko, haḳīka, ta shūde. (8:38)

Lalle ne waɗanda suka kāfirta, kuma suka mutu alhāli kuwa suna kāfirai to bā zā a karɓi cike da ƙasa na zināri daga dāyansu ba, kō dā ya yi fansa da shi, waɗannan sunā da azāba mai raɗaɗi, kuma bā su da wasu mataimaka. (3:91)

Lalle ne waɗanda suka yi īmāni, sa'an nan kuma suka kāfirta, sa'an nan kuma suka yi īmani, sa'an nan kuma suka kāfirta sa'an nan kuma suka ƙāra kāfirci, Allah bai kasance Yanā gāfarta musu ba, kuma bā zai shiryyar da su ga hanya ba. (4:137)

Kuma kada waɗanda suka kāfirta su yi zaton cewa, lalle ne jinkirin da Muke yi musu alheri ne ga rāyukansu. Munā yi musu jinkirin ne dōmin su ƙāra laifi kawai kuma suna da azāba mai wulāƙantarwa. (3:178)

5. MUTUWAR AZZALUMAI.

A lōkacin da Malā'iku suke karɓan rāyukan azzalumai, za su bāsu azāba wajen karɓan rāyukan, sannan idan hankalin azzaluman ya fita daga jikinsu sabōda māyen mutuwa, sai malā'ikun su shāke wuyan azzaluman suce musu: *"ku fitar rayukanku da kanku. A yau ana sāka muku da azābar wulāƙanci sabōda abinda kuka kasance daga ayōyinSa kuna yin girman kai."*

Allah madaukakin Sarki Yana cewa:

Kuma wāne ne mafi zālunci daga wanda ya ƙirƙira karya ga Allah, kō kuwa ya ce: "An yi wahayi zuwa gare ni," alhāli kuwa ba a yi wahayin kōme ba zuwa gare shi, da wanda ya ce: "zan saukar da misālin abin da Allah Ya saukar?" Kuma dā ƙa gani, a lōkacin da azzālumai suke cikin māyen mutuwa, kuma malā'iku sunā māsu shimfiɗa hannuwansu, (sunā ce musu) "Ku fitar da kanku; a yau anā sāka muku da azābar wulāƙanci sabōda abin da kuka kasance kunā faɗa, wanin gaskiya, ga Allah kuma kun kasance daga āyōyinSa kunā yin girman kai." (6:93)

Gargadi:

Kuma dā Allah Yanā ƙāma mutāne da zāluncinsu, dā bai bar wata dabba ba a kan ƙasa. Kuma amma Yanā jinkirta musu zuwa ga ajali ambatacce. Sa'an nan idan ajalinsu ya zo, bā zā a yi musu jinkiri ba kō da sa'a guda, kuma bā zā su gabāta ba. (16:61)

Bā tūba ba ce ga waɗanda suke aikatāwar mūnanan ayyuka har idan mutuwa ta halarci dāyansu ya ce: "Lalle ne ni, na tūba yanzu, "kuma bā tūba ba ce ga waɗanda suke mutuwa alhāli kuwa sunā kāfirai, Waɗannan mun yi musu tattalin wata azāba mai raɗaɗi. (4:18)

6. MUTUWAR MASU ZALUNTAR KANSU.

Hakika duk mai sabbawa Allah ya kasance mai zaluntar kansa. Kamar dai masu cin dukiyyar marayu da zalunci, da masu kin fidda zakka kamar yadda Allah (SWA) Yace a fitar, da masu zina, da masu shan giya da kuma wadanda suke da ikon kaura (hijira) daga kasar da ake zalunci sai suka ki yin hijira. (ko masu kin barin wurin da ake izgilanci a ayoyin Allah)

To wadannan, banda wanda yaƙi hijira, idan malā'iku sun zo daukar rāyukansu, sai suyi sauri suce wa malā'ikun, "ba mu kasance muna aikata wani mummunan aiki ba." Wai saboda ko za'a yi musu sauki wajen karɓar rai. Kayya! Lalle ne Allah ne Masani ga abinda suka kasance suna aikatawa.

الَّذِينَ تَتَوَفَّاهُمُ الْمَلَائِكَةُ ظَالِمِي أَنْفُسِهِمْ فَأَلْقُوا السَّلَامَ مَا كُنَّا نَعْمَلُ مِنْ سُوءٍ بَلَى إِنَّ اللَّهَ عَلِيمٌ بِمَا كُنتُمْ تَعْمَلُونَ

Wadanda malā'iku suke karɓar rāyukansu sunā māsu zaluntar kansu. Sai suka jefa neman sulhu (suka ce) "Ba mu kasance muna aikata wani mummunan aiki ba." Kayya! Lalle Allah ne Masani ga abin da kuka kasance kunā aikatawa. (16:28)

Gargadi:

"Kuma Shī ne wanda Ya sanya ku māsu maye wa jūna ga kasa. Kuma Ya daukaka sashenku bisa ga sāshe da darajōji; dōmin Ya jarabaku a cikin abin da Ya bā ku." Lalle ne, Ubangijinka Mai gaggāwar ukūba ne, kuma lalle ne Shi, hakika, Mai gāfara ne, Mai jin kai. (6:165)

Saboda haka, kada dūkiyōyinsu su bā ka sha'awa, kuma haka 'ya'yansu. Abin sani kawai, Allah Yanā nufin Ya yi musu azāba, da su a cikin rāyuwar dūniya, kuma rāyukansu su fita alhāli kuwa sunā kāfirai. (9:55)

Su kuma masu zaluntar kansu wajen kin yin hijira, idan malā'iku sun zo daukar rāyukansu sai (malā'ikun) su tambaye su: "a cikin me kuka kasance?" maimakon su bada amsar a cikin azzalumai, sai su kāwo uzuri su ce: "mun kasance wadanda aka raunana a cikin kasa." Sai malā'iku suce: "Ashe kasar Allah bata kasance māyalwaciya ba domin kuyi hijira a cikinta? Daga zarar sun rasa amsa (ta cewa) sai a karɓi rāyukansu irin yadda ake karɓan rāyin kafirai. Allah Ka kiyaye mu.

Lalle ne, wadanda malā'iku suka karɓi rāyukansu, (alhāli) sunā māsu zaluntar kansu, sun ce (musu): "A cikin me kuka kasance?" (Su kuma) suka ce: "Mun kasance wadanda aka raunana a cikin kasa." Suka ce: "Ashe kasar Allah ba ta kasance māyalwaciya ba, dōmin ku yi hijira a cikinta?" To, wadannan makōmarsu Jahannama ce. Kuma tā mūnana ta zama makōma. (4:97)

Gargadi:

Kuma wanda ya yi hijira a cikin hanyar Allah, zai sāmu, a cikin kasa, wurāren jūyāwa māsu yawa da yalwa. Kuma wanda ya fita daga gidansa yana mai hijira zuwa ga Allah da ManzonSa, sa'an nan kuma mutuwa ta riske shi, to, lalle ne, lādarsa tā auku ga Allah, Kuma Allah Yā kasance, a gare ku, Mai gāfara, Mai jin kai. (4:100)

Yā bāyiNa, waḍanda suka yi īmāni! Lalle fa kasāTa mai yalwā ce, sabāda haka ku bauta Mini. Kōwane rai mai dāndānar mutuwa ne, sa'an nan zuwa gare Mu ake māyar da ku. (29:56-57)

قال النبي صلى الله عليه وسلم: إنما الأعمال بالنيات، ولكل امرئ ما نوى فمن كانت هجرته إلى الله ورسوله، فهجرته إلى الله ورسوله، ومن كانت هجرته إلى ديار يصيبها، أو امرأة ينكحها، فهجرته إلى ما هاجر إليه.

Annabi (SAW) ya ce: kadai dai, ayyuka sai da niyya. Kuma ga Kōwane mutum (ana hukunci da) abinda yai niyya. Wanda hijirarsa ta kasance don Allah da ManzonSa ce, to hijirarsa tā kasance zuwa ga Allah da ManzonSa. Wanda hijirarsa ta kasance don dūniya ne, zāya same ta (ba lāda). Ko (yayi hijirar don) wata mace da yake aura, to hijirarsa tā kasance zuwa gareshi.¹⁴

Kada a manta: Lalle ne waḍanda suka kāfirta sa'an nan kuma suka kange (mutāne) daga tafarkin Allah, sa'an nan suka mutu, alhāli kuwa sunā kāfirai, to, Allah bā zai yi gāfara ba a gare su.¹⁵

Wadannan nau'ikan mutuwa guda shida sune ke faruwa har zuwa tashin kiyama. Idan ka lura, nau'ika biyu daga cikin shida su muke fata dāyansu ya kasance garemu, amma saura hudun sai dai mu nemi tsari dasu. Sai muyi kōkarin gyara ayyukanmu domin kowa sai ya dāndāna mutuwa. Shin zai kasance wani ya dawwama alhali mafi kyawun halitta, Annabi Muhammad (SAW) bai kasance ya dawwama a dūniya ba ba?

وَمَا جَعَلْنَا لِبَشَرٍ مِنْ قَبْلِكَ الْخُلْدَ أَفَإِنْ مِتَّ فَهُمْ الْخَالِدُونَ (٣٤) كُلُّ نَفْسٍ ذَائِقَةُ الْمَوْتِ وَنَبْلُوكُمْ بِالشَّرِّ وَالْخَيْرِ فِتْنَةً وَإِلَيْنَا تُرْجَعُونَ

“Kuma ba Mu sanya dawwama ga wani mutum ba, a gabāninka. Shin to idan ka mutu (ya Rasulullāhi) to sū ne madawwama? Kōwane rai mai dāndānar mutuwa ne. Kuma Munā jarraba ku da sharri da alheri dōmin fitina. Kuma zuwa gare Mu ake māyar da ku. (21: 34-35)

14. Daga Baban Hafsa- Umar dan kaḍḍabi (R.A), hadisin annawawi.

15. 47:34

Gargadi:

Mũ ne Muka kaddara mutuwa a tsakāninku, kuma ba Mu zama Māsu gajiyāwa ba, A kan Mu musanya waḡansu (mutāne) kamarku, kuma Mu māyar da ku a cikin wata halitta da baku sani ba. (56:60-61)

Ka ce "Lalle mutuwar nan da kuke gudū daga gareta, to, lalle ita mai haḡuwa da ku ce sa'an nan kuma anā māyar da kū zuwa ga masanin fake da bayyane, dōmin Ya bāku lābāri game da abin da kuka kasance kunā aikatāwa." (62:8)

Shin, ba ka gani ba, zuwa ga waḡanda suka fita daga gidājensu, alhāli kuwa sū dubbai ne, dōmin tsōron mutuwa? Sai Allah Ya ce musu: "Ku mutu." Sa'an nan kuma Ya rāyar da su, lalle ne Allah, haḡīka Ma'abūcin falala a kan mutāne ne, kuma amma mafi yawan mutāne bā su gōdewa. (2:243)

"Inda duk kuka kasance, mutuwa zā ta riske ku, kuma kō da kun kasance ne a cikin gānuwōyi ingātattu! "Kuma idan wani alheri ya sāme su sai su ce: "Wannan daga wurin Allah ne," kuma idan wata cūta ta sāme su, sai su ce: "Wannan daga gare ka ne." Ka ce: "Dukkansu daga Allah ne." To, me ya sāmi waḡannan mutāne, bā su kusantar fahimtar magana? (4:78)

FASALI

MAKOMAR MAMACI (BARZAHU).

Daga zārar mutum ya mutu, alhali ya san abinda zai tarar, mutāne zasu shirya janāzarsa ne kamar yadda shari'a ta shimfidā. Shi wanda ya mutu irin mutuwa daga cikin mutuwan nan biyu masu kyau, zai sō a kaishi kabarinsa da gaggawa, amma wanda ya mutu irin mutuwar nan dāya daga cikin guda huɗu, ba zai sō a kaishi cikin azāba ba.

Kabari kō dā ba'a bāda bāyaninsa ba an sani cewar zaiyi zāfi! Amma fa ga duk wanda ya mutu yana mai laifi.

Dukkan wanda ya mutu, zai koma cikin kasa ne kōda kuwa a cikin ruwa ya mutu. Allah (SWA) Yana cewa:

Daga gare ta Muka halitta ku, kuma a cikinta Muke māyar da ku, kuma daga gare ta Muke fitar da ku a wani lōkaci na dabam. (20:55)

A cikin kasa ne Allah (SWA) Zai tara mutane har zuwa ranar tashin kiyama, sannan idan wa'adin tashin kiyamar yazo sai Allah (SWA) Ya tashi kowa kamar dai bai zama kasā ba!

Allah, bābu abin bautawa face Shi. Lalle ne hakika Yana t̄ara ku har zuwa ga Yinin Kiyāma bābu shakka a cikinsa. Kuma wāne ne mafi gaskiya daga Allah ga lābāri. (4:87)

AZABAR KABARI.

وَقَالَ النَّبِيُّ صَلَّى اللَّهُ عَلَيْهِ وَسَلَّمَ: "الْقَبْرِ رَوْضَةٌ مِنْ رِيَاضِ الْجَنَّةِ، أَوْ حُفْرَةٌ مِنْ حُفَرِ النَّارِ"

Annabi (SAW) yace: kabari dausayi ne daga dausayen aljanna, ko rāmi daga rāmukan wuta.

A lōkacin da Malā'ikun rahama suka tafi da rūhin mūmini, bāyan mutuwar, malā'ikun da suke sāsannin sama za suji kamshi kamar al'miski, sai suce: “kamshi (ko iska) mai dadi, rūhi mai kyau daga kasa (dūniya) ya zo. Rūhin ba zai wuce wata kofa ba face sai an buɗe masa, haka wani Malā'ika face sai ya masa salati, har sai anje dashi zuwa wajen Mai Rahama (Mai girma da dāukaka). Sannan sai a umarci Mikā'ila (A.S) ya sanya wannan rūhi cikin rayukan mūminai, sannan a rubuta shi a cikin littafin illiyyun, sannan a maida shi kabarinsa bāyan an faɗaɗa shi. Malā'iku biyu (Munkaru da Nakir) za su zo su tambaye shi ya bada amsa daidai, sannan sai a buɗe masa

kofofin aljanna yayi ta shan kamshi, sannan a haska masa kabarinsa ya zama kamar hasken rana. Kyakkyawan aikinsa yana zuwa masa da fuska mai kyau da shigar tufafi masu kyau, ya taya shi hira.

Amma ruhin mai laifi, bayan ya mutu, mal'ikan sama za suce: Ruhi marar kyau ya zo daga kasa (duniya). Ba za'a buɗe masa kofar sama ba: **Lalle ne waɗanda suka karyaɗa game da ayyoƴinMu, kuma suka yi girman kai daga barinsu, ba za a buɗɗe musu kofofin sama ba, kuma ba su shiga Aljanna sai (in zai yiwu) rakumi ya shiga kafar allura, kuma kamar wannan ne Muke saka wa masu laifi. (7:40)**

Sai a rubuta ruhin a cikin littafin sijjin, sannan mal'ikan azaba yai kasa dashi yana hankada shi har zuwa kabarinsa. Mal'iku biyu zasu tambaye shi ya kasa bada amsa daidai, sai a buɗe masa kofofin wutar jahannama zafi yana shigo masa. Za a matse kabarinsa, cikin duhu, mummunan aikinsa zai zo masa hira da mafi munin fuska da tufafi.

Allah Ya kiyaye mu daga azabar kabari. **kabari dausayi ne daga dausayen aljanna, ko rami daga ramukan wuta.**

وَاَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا وَكُنْتُمْ عَلَى شَفَا حُفْرَةٍ مِنَ النَّارِ فَأَنْقَذَكُمْ مِنْهَا كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ

Kuma ku yi daidami da igiyar Allah gaɗa dāya, kuma kada ku rarraba. Kuma ku tuna ni'imar Allah a kanku a loƙacin da kuka kasance makiya sai Ya sanya soyyayya a tsakanin zukatanku saboda haka kuka wayi gari, da ni'imarSa, 'yan'uwa. Kuma kun kasance a kan gaɗar rami na wuta sai Ya tsamar da ku daga gare ta. Kamar wannan ne Allah Yake bayyana muku ayyoƴinSa, tsammāninku, za ku shiryu. (3:103)

Gargadi:

Ya ku wadanda suka yi imani! Kada ku jifinci wadansu mutane da Allah Yayi hushi a kansu. Lalle sun yanke tsammāni daga (rahamar) Lahira, kamar yadda kafirai suka yanke tsammāni daga mazowa kaburbura. (60:13)

Ya ku wadanda suka yi imani! Ku nisan abu mai yawa na zato. Lalle sashen zato laifi ne. Kuma kada ku yi rahoto, kuma kada sashenku ya yi gulmar sashen. Shin, dayanku na son yaci naman dan'uwansa yana matacce? To, kun ki shi (cin naman). Kuma ku bi Allah da takawa. Lalle Allah Mai karɓar tuba ne, Mai jin kai. (49:12)

Ubangijinku ne Mafi sani ga abinda yake a cikin rayukanku. Idan kun kasance salihai to lalle ne shi Ya kasance ga masu komawa gare Shi, Mai gafara. (17:25)

Yā kū waɗanda suka yi ĩmāni! Ku bi Allah da taƙawa kuma rai ya dūbi abinda ya gabatar dōmin gōbe, kuma ku bi Allah da taƙawa. lalle Allah, Mai kididdigewa ne ga abin da kuke aikatawa. Kuma kada ku kasance kamar waɗanda suka manta Allah shi kuma Ya mantar da su rāyukansu. Waɗannan sū ne fāsikai. (59:18-19)

أَفَبِهَذَا الْحَدِيثِ أَنْتُمْ مُذْهِبُونَ (٨١) وَتَجْعَلُونَ رِزْقَكُمْ أَنْكُمْ تُكَذِّبُونَ (٨٢)

Shin, to, wannan lābārin ne kuke māsu wulākantāwa? Kuma kunā sanya arzikinku (game da shi) lalle kū, ku karyata (shi)? (56:81-82)

كَلَّا إِذَا بَلَغَتِ التَّرَاقِيَ (٢٦) وَقِيلَ مَنْ رَاقٍ (٢٧) وَظَنَّ أَنَّهُ الْفِرَاقُ (٢٨)

A'aha! idan (rai) ya kai ga karankarmai. kuma aka ce: "Wāne ne mai tawada?" Kuma ya tabbata cewa rabuwa dai ce. (75:26-28)

حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ (٩٩) لَعَلِّي أَعْمَلُ صَالِحًا فِيمَا تَرَكْتُ
كَلَّا إِنَّهَا كَلِمَةٌ هُوَ قَائِلُهَا وَمِنْ وَرَائِهِمْ بَرْزَخٌ إِلَىٰ يَوْمِ يُبْعَثُونَ

Har idan mutuwa ta je wa dāyansu, sai ya ce: "Yā Ubangijina, Ku māyar da ni (dūniya)." "Tsammanina in aikata aiki na kwarai cikin abinda na bari." Kayya! Lalle ne ita kalma ce, shī ne mafadinta, alhāli kuwa a bāya gare su (bāyan sun mutu) akwai barzahu har rānar da zā a tāyar da su. (23:99-100)

فَلَوْلَا إِذَا بَلَغَتِ الْخُلُقُومَ (٨٣) وَأَنْتُمْ حِينِيذٍ تَنْظُرُونَ (٨٤) وَنَحْنُ أَقْرَبُ إِلَيْهِ مِنْكُمْ
وَلَكِنْ لَا تُبْصِرُونَ (٨٥) فَلَوْلَا إِنْ كُنْتُمْ غَيْرَ مَدِينِينَ (٨٦) تَرْجِعُونَهَا إِنْ كُنْتُمْ
صَادِقِينَ (٨٧) فَأَمَّا إِنْ كَانَ مِنَ الْمُقَرَّبِينَ (٨٨) فَرَوْحٌ وَرَيْحَانٌ وَجَنَّتْ نَعِيمٌ (٨٩)
وَأَمَّا إِنْ كَانَ مِنَ أَصْحَابِ الْيَمِينِ (٩٠) فَسَلَامٌ لَكَ مِنْ أَصْحَابِ الْيَمِينِ (٩١) وَأَمَّا
إِنْ كَانَ مِنَ الْمُكَذِّبِينَ الضَّالِّينَ (٩٢) فَنُزُلٌ مِنْ حَمِيمٍ (٩٣) وَتَصْلِيَةٌ جَحِيمٍ (٩٤)
إِنَّ هَذَا لَهُوَ حَقُّ الْيَقِينِ (٩٥) فَسَبِّحْ بِاسْمِ رَبِّكَ الْعَظِيمِ (٩٦)

To, don me idan rai ya kai ga makōshi? (Kusa da mutuwa). Alhāli kuwa kũ, a lõkacin nan, kunā kallo. Kuma Mũ ne mafi kusanta gare shi daga gare ku, to, amma kũ bã ku gani. To, don me in dai kun kasance bã wadanda zā a yi wa sakamako ba? Ku māyar da shi (cikin jikinsa) har idan kun kasance māsū gaskiya.

To, amma idan (mai mutuwar) ya kasance daga makusanta, Sai hūtawa da kyakkyawan abinci da Aljannar ni'ima. Kuma amma idan ya kasance daga mazōwa dāma, Sai (a ce masa) aminci ya tabbata a gare ka daga mazōwa dāma. Kuma amma idan ya kasance daga māsū karyatāwar, batattun, Sai wata liyāfa ta ruwan zāfi. Da kōnuwa da Jahīm, (56:83-94)

ADDU'A

رَبَّنَا إِنَّا سَمِعْنَا مُنَادِيًا يُنَادِي لِلْإِيمَانِ أَنْ آمِنُوا بِرَبِّكُمْ فَآمَنَّا، رَبَّنَا فَاغْفِرْ لَنَا ذُنُوبَنَا
وَكَفِّرْ عَنَّا سَيِّئَاتِنَا وَتَوَفَّنَا مَعَ الْأَبْرَارِ،
رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا
رَبَّنَا إِنَّكَ رَءُوفٌ رَحِيمٌ،

Rabbana innana sami'ina munādiyan yunādiy lil iymāni an āminū bi Rabbikum fa āmanna, Rabbanā fag'fir lanā zunūbana wa kaffir annā sayyi'ātina wa tawaffanā ma'al abrar. (3:193)

Rabbanag'fir lanā wa li'ik-wāninal laziyna sabakūna bil iymāni, wala taj'al fiy kulūbina gillal lil laziyna āmanū, Rabbanā innaKa Ra'ūfur Rahim. (59:10)

FASSARA:

"Yā Ubangijinmu! Lalle ne mū mun ji Mai kira yanā kira zuwa ga ĩmāni cewa: "Ku yi ĩmāni da Ubangijinku", Sai muka yi ĩmāni. Yā Ubangijinmu! Sabōda haka Ka gāfarta mana zunubanmu, kuma Ka kankare miyāgun ayyukanmu daga gare mu. Kuma Ka karbi rāyukanmu tāre da mutānen kirki. (3:193)

..."Yā Ubangijinmu! Ka yi gāfara a gare mu, kuma ga 'yan'uanmu, wadānda suka riga mu yin ĩmāni, kada Ka sanya wani kulli a cikin zukātanmu ga wadānda suka yi ĩmāni. Yā Ubangijinmu! Lalle Kai ne Mai tausayi, Mai jin kai. (59:10)

BABIN A BIYU.

KUSANTAR TĀSHIN DŪNIYA.

Tashin dūniya shine rānar da Malā'ika Isrāfil zai busa kaho kowa ya mutu, banda wandanda Allah Ya so. Ance sune Malā'iku hudu: Jibrilu, Mikā'ilu, Isrāfilu da Azrā'ilu (Malā'ikan mutuwa)

Da yawan mutane, sabōda sun karanta alāmōmin da za su zo kafin tāshin dūniya, suna ganin suna da sauran lōkaci da za su tuba su kōma ga Allah (SWA) daga zarar sun ga wata babbar alamar tāshin dūniya. Kaito! Lōkacin da āya (alāma) ke bayyana wanda bai yi imāni ba tun farko bā zai iya yin imāni ba.

Shin, sunā jiran (wani abu), fāce dai malā'iku su je musu kō kuwa Ubangijinka Ya je, kō kuwa sāshen āyōyin Ubangijinka ya je. A rānar da sāshen āyōyin Ubangijinka yake zuwa, imānin rai wanda bai kasance yā yi imānin ba a gabāni, kō kuwa ya yi tsiwirwirin wani alheri, bā ya amfāninsa. Ka ce: "Ku yi jira: Lalle ne mū, māsu jira ne. (6:158)

Gargadi:

Ka hakurtar da ranka tāre da wadanda ke kiran Ubangijinsu, sāfe da maraice, sunā nufin yardarSa. Kuma kada idānunka su jūya daga barinsu, kanā nufin kawar rāyuwar dūniya. Kuma kada ka bi wanda Muka shagaltar da zūciyarsa daga hukuncinMu, kuma ya bi son zuciyarsa, alhāli kuwa al'amarinsa ya kasance yin barna. (18:28)

Wanda Allah Ya batar to bābu mai shiryarwa a gare shi: kuma Yanā barin su, a cikin batarsu sunā dimuwa. (7:186)

Kada ka kasance daga cikin mutane masu tambāyar “yaushe ne dūniya za ta tashi?” abin da ake so kawai shine gargadi ga mutane cewa “tāshin dūniya yayi kusa!” Tambāyar lōkacin da zata tashi kamar neman karyata lōkacin ne.

بَلْ يُرِيدُ الْإِنْسَانُ لِيَفْجَرُ أَمَامَهُ. يَسْأَلُ أَيَّانَ يَوْمُ الْقِيَامَةِ (75:5-6)

إِنَّمَا أَنْتَ مُنْذِرٌ مَّنْ يَخْشَاهَا (٤٥) كَانَهُمْ يَوْمَ يَرَوْنَهَا لَمْ يَلْبَثُوا إِلَّا عَشِيَّةً أَوْ ضُحَاهَا (79:45-46)

Ba haka ba! Mutum so yake, ya yi fājirci, ya karya abin da yake a gabansa. Yanā tambāya: "Yaushe ne Rānar Kiyāma?" (75:5-6)

Kai mai gargadi kawai ne ga mai tsōron ta. Kamar sū a rānar da zā su gan ta, ba su zauna ba fāce a lōkacin marhce ko hantsinsa. (79:45-46)

Mutane (mushirikai) suna ganin cewa akwai sauran shekaru masu yawa kāfin a tāshi dūniya! Har yanzu ba su ga wassu manyan āyōyi na alāmar tāshin dūniya ba.
Allah maḍaukakin Sarki Ya ce:

Lalle ne su, sunā ganinta (kiyama) mai nīsa. Kuma Mu, Muna ganin ta a kusa. (70:6-)

Gargadi:

Kuma dā Allah Yana gaggāwa ga mutāne da sharri kamar yadda Yake gaggauta musu da alheri, haḳīka dā an hukunta ajalinsu zuwa gare su. Sabōda haka Munā barin waḍanda ba su kaunar gamuwa da Mu a cikin kangararsu sunā ta dīmuwa. (10:11)

Lalle ne waḍanda suke bā su yin īmāni da Lāhira, Mun kawāta musu ayyukansu, sabōda haka sunā dīmuwa. (27:4)

Kuma suka ce: "Ya Ubangijinmu! Ka gaggauta mana da rabonmu (na azāba), a gabānin rānar bincike. (38:16)

ADDU'A

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ (٨)
رَبَّنَا إِنَّكَ جَامِعُ النَّاسِ لِيَوْمٍ لَا رَيْبَ فِيهِ إِنَّ اللَّهَ لَا يُخْلِفُ الْمِيعَادَ (٩)

Rabbana lā tuzig kulūbana ba'ada iz hadaitana wa hab'lanā min ladunKa rahmah. InnaKa anTal Wahhab. Rabbanā innaKa jāmi'un nāsa li yaumil lā-raiba fihī, innallāha lā yuklif miy'ād.

Yā Ubangijinmu! Kada Ka karkatar da zukātanmu bāyan har Kā shiryar da mu, kuma Ka bā mu rahama daga gunKa. Lalle ne, Kai, Kai ne Mai yawan kyauta.

"Yā Ubangijimu! Lalle ne Kai, Mai tāra mutāne ne dōmin wani yini wanda bābu shakka a gare shi, Lalle ne Allah bā Ya sābāwar lōkacin alḳawari." (3:8-9)

Gargadi:

Yā ku waɗanda suka yi ĩmāni! Ku ci ku sha daga māsu dāɗin abin da Muka azurta ku. Kuma ku gōde wa Allah, idan kun kasance Shi kuke bauta wa.

Kawai abin da Ya haramta a kanku, mūshe da Jini da nāman alade da abin da aka kurūrūta game da shi ga wanin Allah. To, wanda aka matsā, wanin ɗan tawāye, kuma banda mai zālunci, to bābu laifi a kansa. Lalle ne Allah Mai gāfara ne, Mai jin kai. (2:172-173)

Yā ku mutāne! Ku ci daga abin da yake a cikin ƙasa, wanda yake halal, mai dāfi. Kuma kada ku bi zambiyōyin Shaidan. Lalle ne shi, gare ku, makiyi ne bayyananne. Yana umurnin ku ne kawai da mugun aiki da alfāsha, kuma da ku faɗi abin da baku sani ba ga Allah. (2:168-169)

Kuma lalle ne, Muna jarrabar ku da wani abu daga tsoro da yunwa da nakasa daga dūkiya da rāyuka da 'ya'yan itāce. Kuma ka yi bishāra ga māsu hakuri. Waɗanda suke idan wata masīfa ta sāme su, sai su ce: Innā lillāhi wa innā ilaihi rāji'un- "Lalle ne mū ga Allah muke, kuma lalle ne mū, zuwa gare Shi, muke kōmāwa." (2:155-156)

Sharuddan sa'a fa sun riga sun zo! Shin mai mutane suke jira ne?

To shin sunā jiran (wani abu)? Fāce Sa'a ta je musu bisa abke (ba shiri), dōmin lalle sharuddanta sun zo. To, yāya tunāwarsu take, idan har ta je musu? (47:18)

Gargadi:

Lalle abin da ake yi muku alƙawari (da zuwansa), haƙiƙa gaskiya ne. Kuma lalle sakamako (ga ayyukanku), haƙiƙa, mai aukuwa ne. (51:5-6)

Kaɗai dai waɗanda ba su yin imāni da ranar alƙiyama, sune suke neman gaggawar zuwan sa'a, suke ƙidayi-faɗi ga shekarar da sa'a zata tsāya. **Allah ne Wanda Ya saukar da Littāfi da gaskiya, da sikeli. Kuma me ya sanar da kai (cewa anā) tsammānin Sa'ar kusa take? (42:17)**

Gargadi:

Makusanciya (alkiyama) fa, tā yi kusa. Bābu wani rai, banda Allah, mai iya bāyani gare ta. (53:57-58)

(To) Shin, lōkaci bai yi ba ne, ga waɗanda suka yi ĩmānī, zukātansu su yi tawālu'i ga ambaton Allah da abin da ya sauƙa daga gaskiya? Kada su kasance kamar waɗanda

aka bai wa littāfi a gabānin haka, sai zāmani yayi tsawo a kansu, sabōda haka zukātansu suka kekashe, kuma masu yawa daga cikinsu fāsikai ne.

Ku sani cewa Allah Yanā rāyar da kāsā (ma) bāyan mutuwar ta. Lalle Mun bayyana muku āyōyi da fatan zā ku yi hankali. (57:16-17)

Hisabin mutane fa, ya kusanta! Mutane sun shagala. Ba'a maganar komai sai yadda za'a gyara dūniya kafin wassu shekarū masu zuwa. Allah (SWA) Yana cewa:

Hisābin mutāne ya kusanta gare su, alhāli kuwa (mutanen) sunā a cikin gafala, sunā māsu bijirewa. (21:1-2)

Gargadi:

A'aha! Bā haka ba, kunā son mai gaugawar nan ne (dūniya), Kunā barin ta karshen (Lāhira). (75: 20-21)

Al'amarin af'kuwar sa'a yā kasance kamar kiftawar ido, kai! Yā fi kiftawar ido sauri¹⁶.

...sabōda haka kada rāyuwar dūniya ta rūḍar da ku, kuma kada marūḍi ya rūḍe ku game da Allah. (35:5)

Lalle waḍanda suka yi zalunci, suka karyata game da ranar gamuwa da Allah, sunyi hasara...(6:31)

16. Duba aya 16:77

BĀBI NA UKU

ALĀMŌMIN TASHIN DŪNIYA.

Kafin būsar kaho ta farko, būsar da kowa zai mutu, akwai wassu abubuwa da za su faru anan dūniya, waɗannan abubuwa kuwa sune alāmōmin tashin dūniya.

Kamar yadda yawancin mutane sun san alāmōmin tashin dūniya, ba sai anyi bayāni mai tsawo ba.


1. FITOWAR YĀJŪJU DA MĀJŪJU.

Yājūju da mājūju wassu halittu ne masu tsawon kafa goma sha huɗu waɗanda suke yin barna a cikin kasa lōkacin Zulkarnaini.

A lōkacin da Zulkarnaini ya gina katangar karfe ya tōshe yadda suke shigowa suyi barna sai yace: *“wannan rahama ne daga Ubangijina, amma idan wa’adi yayi, katangar zata karye guntu-guntu sannan su shigo suyi barna.”*

Katangar ance an gina ta ne a karni na goma sha biyar. Daga gininta har zuwa rāyuwar Annabi Muhammad (SAW) shekaru ɗari shida da sittin da huɗu (664) kenan*.

Annabi Muhammad (SAW) ya ce: **“Lā ilaha illal lāh! Bone ga Lārabāwa daga wani sharri da yai kusa! Yau, an buɗe Katangar Yājuju da Mājuju misālin haka”**¹⁷ (tsawon tsakānin babban yatsa da yatsan nuni)”



Har sa’ad da aka buɗe Yājūju da Mājūju alhāli kuwa sunā gaggāwa daga kōwane tudun kasa. Kuma wa’adin nan tabbatacce yā kusanto, (idan tashin hankalin yazo) sai gā ta idānun waɗanda suka kāfirta sunā bayyanannu, (sunā cewa), “Yā kaitonmu! Hakīka mun kasance a cikin gafala daga wannan! Ā’a, mun kasance dai māsu zālunci!” (21:96-97)

Gargadi:

Kuma kada ka kasance daga waɗanda suke karyatāwa game da āyōyin Allah, har ka kasance daga māsu hasāra. Kuma waɗanda suka karyata game da āyōyinMu, zā Mu yi musu istidrāji daga inda ba su sani ba. (7:182)

Lalle ne, wannan wata tunātarwa ce, sai dai wanda ya so, ya kāma hanyar kwarai zuwa ga Ubangijinsa. (73:19)

17. Muttafakun alaihi, Daga Zainab bnt Jahash (R.A)

2. FITOWAR DABBA MAI MAGANA.

Wannan dabbar ana kiranta Jassasa. Ance 'yar tãguwar Annabi Sãlihu (A.S) ce. Za ta fito daga dũtsen safa, na garin Makka, da hantsi. Za ta fito tana riƙe da sandar Annabi Mũsa (A.S) da hãtimin Annabi Sulaiman (A.S) ta ce wa mutane ba sa yin ãmãnin gaskiya. Ance dabbar za ta fito ne sau uku. Allah dai Shi ne mafi sani.

وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ تُكَلِّمُهُمْ أَنَّ النَّاسَ كَانُوا بِآيَاتِنَا لَا يُوقِنُونَ

Kuma idan magana ta auku a kansu, Munã fitar musu da wata dabba daga kasa, tanã yi musu magana, cewa "Lalle mutãne sun kasance game da ãyõyinMu, ba su yin ãmãnin yakĩni." (27:82)

Gargadi:

Yã ku waɗanda suka yi ãmani! Ku shiga cikin Musulunci gabã dãya; kuma kada ku bi zambiyõyin Shaidãn; lalle ne shĩ a gare ku maƙiyi ne, bayyananne. To, idan kun karkace daga bãyan hujjõji bayyanannu sun zo muku to ku sani cewa lalle ne Allah, Mabuwãyi ne, Mai hikima. (2:208-209)

Yã ku waɗanda suka yi ãmãni! wanda ya yi ridda daga gare ku daga addininSa, to, Allah zai zo da wasu mutãne, Yanã son su kuma sunã son Sa, mãsu tawãlu'i a kan mũminai mãsu izza a kan kãfirai. Sunã yin, jihãdi a cikin hanyar Allah, kuma bã su tsõron zargin wani mai zargi. Waccan falalar Allah ce, Yanã bãyar da ita ga wanda Yake so. Kuma Allah Mayalwaci ne, Mai ilmi. (5:54)

ADDU'A

قُلِ اللَّهُمَّ مَالِكَ الْمُلْكِ تُؤْتِي الْمُلْكَ مَن تَشَاءُ وَتَنْزِعُ الْمُلْكَ مِمَّن تَشَاءُ وَتُعِزُّ مَن تَشَاءُ وَتُذِلُّ مَن تَشَاءُ بِيَدِكَ الْخَيْرُ إِنَّكَ عَلَى كُلِّ شَيْءٍ قَدِيرٌ. تُوَلِّجُ اللَّيْلَ فِي النَّهَارِ وَتُوَلِّجُ النَّهَارَ فِي اللَّيْلِ وَتُخْرِجُ الْحَيَّ مِنَ الْمَيِّتِ وَتُخْرِجُ الْمَيِّتَ مِنَ الْحَيِّ وَتَرْزُقُ مَن تَشَاءُ بِغَيْرِ حِسَابٍ .

kulil-lãhumma mãlikal mulki, tũtil mulka man tashã'u, wa tanzi'ul mulka miman tashã'. Wa tu'izzu man tashã'u wa tuzillu man tashã'. bi yadiKal khair, innaKa ala kulli shai'in kadiyr.

Tũlijul laila fin nahãri wa tũlijun nahãra fil layl, wa tukhrijul hayya minal mayyiti wa tukhrijul mayyita minal hayyi, wa tarzuku man Tashã'u bi gairi hisab. (3:26-27)

Gargadi:

Allah ne Yake shimfidā arziki ga wanda Yake so, kuma Yanā kuntatāwa. Kuma sun yi farin ciki da rāyuwar dūniya, alhali kuwa rāyuwar dūniya ba ta zama ba dangane ga ta Lāhira fāce jin dādi kaḍan. Kuma Waḍanda suka kāfirta, sunā cewa, "Don me ba a sauḱar da wata āyā ba a kansa daga Ubangijinsa?" Ka ce: "Lalle ne Allah Yanā batar da wanda Yake so kuma Yanā shiryar da wanda ya tūba zuwa gare shi." (3:26-27)

3. SAMA ZA TAYI (LAUNIN) JA.

A lōkacin da za'a rufe kofar tūbā, sama zata tsage (kamar yadda take tsāgewa, walkiya ta fito ta haska gari) ta fitar da wani jan haske wanda zai rufeta duka. Wallahu a'alamu

A lōkacin da sama za tayi ja, imānin wanda baiyi imāni ba tun farko, ba zai amfane shi ba.¹⁸ Gā rānar nan tafe, *Kō yau kō gōbe!* A ranar za ka iya gāne masu laifi da wata alāma, haka kuma za ka iya gāne masu imāni da alāmarsu.

فَإِذَا انْشَقَّتِ السَّمَاءُ فَكَانَتْ وَرْدَةً كَالدِّهَانِ (٣٧) فَبِأَيِّ آلَاءِ رَبِّكُمَا تُكَذِّبَانِ (٣٨)
فَيَوْمَئِذٍ لَا يُسْأَلُ عَنْ ذَنْبِهِ إِنْسٌ وَلَا جَانٌّ (٣٩) فَبِأَيِّ آلَاءِ رَبِّكُمَا تُكَذِّبَانِ (٤٠)
يُعْرِفُ الْمُجْرِمُونَ بَسِيمَاهُمْ فَيُؤْخَذُ بِالنَّوَاصِي وَالْأَقْدَامِ (٤١)

Sa'an nan idan sama ta tsāge kuma ta zama jā kamar jar fāta. To, sabōda wanne daga ni'imōmin Ubangijinku, kuke karyatāwa?

To, a ran nan bā zā a tambayi wani mutum laifinsa ba, kuma haka aljani. To, sabōda wanne daga ni'imōmin Ubangijinku, kuke karyatāwa?

zā a iya sanin māsu laifi da alāmarsu, sabōda haka sai a kāma kwarkwadarsu da sāwāyensu. (55:37-41)

Gargadi:

Lalle Ubangijinka Shi ne Mafi sani ga wanda ya face daga tafarkinSa. Kuma Shi ne Mafi sani ga māsu shiryuwa. Sabōda haka kada ka bi māsu karyatāwa. Sunā fatar ka sassauta, su kuma sū sassauta. Kada ka bi dukkan mai yawan rantsuwa, walākantacce. Mai zundē, mai yāwo da gulma. Mai hana alheri mai zālunci, mai zunubi. Mai girman kai, bāyan haka kuma la'īmi (bā ya son alheri). Sabōda yā kasance mai dūkiya da dīya. Idan ana karanta masa āyōyinMu, sai ya ce: "Tatsūniyōyin mutānen farko ne." Zā Mu yi masa alāma a kan hanci. (68:7-16)

18. Duba aya 6:158.

4. FITOWAR DUJJAL

Babu wani Annabi da yazo face sai da yayi gargadi a mutanensa game da Dujjal.¹⁹ Shi dai Dujjal ya kasance mai ido dāya. An rubuta, a fuskarsa, harrufan kafun da fa'un da ra'un, a rarrabe (wato ma'ana kāfiri). Duk mūmini zai gani, kuma zai iya karantāwa ko bai iya rubūtu ba.²⁰

Dujjal zai fito ne, yace shi Ubangijin halittu ne, tare dashi akwai ruwa, akwai kuma wuta a dāya gefen. Shi ruwan nan wuta ce a boye. Wutar kuma ruwan sanyi ne. a lōkacin masu son zuciya zasu zabi ruwansa. Allah Ya kiyashe mu!

Kafin Dujjal ya bayyana sai an mance da gargadin ambatonsa,²¹ kuma sai dūmāmar dūniya (*Global warming*) yā kai makura, ya zama kamar 80% na bishiyōyi sun kōne,²² kai! Tarihin Dujjal zai dauki lōkaci da wuri (space) mai yawa a cikin wannan littafi, sabōda haka ne ba zan samu dāmar rubūta shi duka ba. Za'a iya duba Sahihul Muslim-*Kitābul fitni wa ashrādus sa'a* da sauran littattafai dōmin karin bāyani.

Dujjal dai yakan fitini mutane, daga karshe a kashe shi a wajen garin Madina.

Gargadi:

Kuma kamar wannan ne Muke bayyana āyōyi, daki-daki, kuma dōmin hanyar māsū laifi ta bayyana. (6:55)

Idan Allah Ya taimake ku, to, bābu marinjayi a gare ku. Kuma idan Ya yarbe ku, to, wāne ne wanda yake taimakon ku bāyanSa? Kuma ga Allah sai mūminai su dōgara. (3:160)

Yā kū wadānda suka yi īmāni! Idan kun yi tafiya (a cikin kasa), dōmin jihādi, to, ku nemi bāyani. Kuma kada ku ce wa wanda ya jīfa sallama zuwa gare ku: "Bā Musulmi kake ba." Kunā neman hājar rāyuwar dūniya, to, a wurin Allah akwai ganimōmi māsū yawa. Kamar wannan ne kuka kasance a gabānin ku musulunta, sa'an nan Allah Ya yi muku falala. Sabōda haka ku zan neman bayāni. Lalle ne Allah Yā kasance, ga abin da kuke aikatāwa, Masani. (4:94)

5. DAWOWAR ANNABI ISĀ DAN MARYAM (A.S).

Bāyan Dujjal ya fito, yayi arba'in a cikin kasa, sai Allah (SWA) Ya saukar da Annabi Isā (A.S). Annabi Isā (A.S) zai nemi Dujjal ya kashe shi.

Mutane za su zauna, cikin zaman lāfiya, ba wani tāshin hankali tsakanin mutum biyu, tsawon shekaru bakwai. Sannan sai Allah (SWA) Ya aiko da wata iska mai sanyi daga yankin garin Sham. Wannan iskar da zarar mai dīgon imāni a zuciya ya sheke ta, sai

19. Bukhari ya rawaito, hadisi daga Ibn Umar (R.A). A Bible Dujjal suke kira AntiChrist (False messiah)

20. Siffofin jikin Dujjal, Littafin Nihayatal Ālam shafi na 230.

21. Hadisi daga Rāshid bn Sa'ad, ruwayar Abdullahi bn Ahmad daga riwayar Bakīyya daga Safwan bn Amru

22. Hadisin ya ambaci raguwar ruwan sama da konewar tsirrai. daga Umāmatu al Bahiliy, ruwayar Muslim.

mutuwa! Dūniya zāta zama cike da marasa ilmi a wannan lōkacin, ba su san umarni ba haka kuma hani. Zina zata yawaita...

Gargadi:

Bai zama addini ba dōmin kun jūyar da fuskōkinku wajen gabas da yamma, kuma amma addini shi ne ga wanda ya yi īmāni da Allah da Rānar Lāhira da malā'iku da Littattafan sama da Annabāwa, kuma ya bāyar da dūkiya, akan yana son ta, ga mai zumunta da marāyu da matalauta da dān hanya da māsū rōko, kuma a cikin fansar wuya, kuma ya tsāyar da salla, kuma ya bāyar da zakka, da māsū cika alkawari idan sun kulla alkawarin da māsū hakuri a cikin tsanani da cūta da lōkacin yāki. Wadānnan su ne suka yi gaskiya. Kuma wadānnan su ne māsū takawa. (2:177)

6. YAWAN MUTANE A BIRANEN TURĀWA (RUM²³).

Kafin sā'a ta tsāya, sai yā kasance birnin Rum (Ingila da Amirka) ya kece yawan lārabāwa, yā kasance mafi yawan kida (population) a duniya.²⁴ To anan ne Dujjal zai fito, kuma kisan mutane (terrorism) zai yawaita yayin fitowar ta Dujjal.

قال المستورد القرشي عند عمرو بن العاص سمعت رسول الله صلى الله عليه وسلم يقول: تقوم الساعة والروم أكثر الناس فقال عمرو أبصر ما تقول قال أقول ما سمعت من رسول الله صلى الله عليه وسلم قال لئن قلت ذاك إن فيهم لخصالاً أربعاً: إنهم لأسرع الناس كراً بعد فرة، وإنهم لخير الناس لمسكينٍ وفقيرٍ وضعيفٍ، وإنهم لأحلم الناس عند فتنة، وأوشكهم وخيرهم والرابعة حسنةٌ جميلةٌ وإنهم لأمنع الناس من ظلم الملوك (رواه المسلم)

Masturadu ya fada a wajen Amru bnl As (R.A): Nā ji Manzon Allah (SAW) yana cewa: **Sa'a zata tsaya, Rūmawa su suka fi yawan mutane.** Sai Amru bnl As yace: kayi bītar abinda kake fadi! Sai yace masa ina fadan abinda naji Manzon Allah (SAW) ya fadā ne. Sai Amru bnl As yace: To in anyi la'akari da hadīsin da ka fada, lalle zā su zama suna da wadānnan halāye guda huɗu:

1. Sune mutane, a kwaryar duniya, masu gaggawar binciken raunin su.
2. Su kasance masu kirki a miskīnai da fakīrai da raunānā (misālin USAID).
3. Su kasance mutane masu tunanin fitina.
4. Na huɗu, mai kyau, mai kāyatarwa, suna hana mulkin danniya.

23. Rumawa sune turawan Europe da America. Sun samu sūnan Rum daga Asfar bn Rum bn Isu –qurḍabi

24. Duba Sahihul Muslim- Kitabul Fitna: Bābu takumus Sā'a war Rum ak'tharan nāsi.

Gargadi:

A. Ī. M̃.

An rinjāyi Rūmawa. A cikin mafi kusantar kasarsu, kuma sū, a bāyan rinjāyarsu, zā su rinjāya. A cikin 'yan shekaru. Al'amari na Allah ne a gabānin kōme da bāyansa, kuma a rānar nan mūminai zā su yi farin ciki. Da taimakon Allah Yanā taimakon wanda Yake so. Kuma Shī ne Mabuwayi, Mai jin kai. Wa'adin Allah, Allah bā ya sābāwa ga wa'adinsa, kuma amma mafi yawan mutāne ba su sani ba. Sunā sanin bayyanannar rāyuwar dūniya, alhāli kuwa sū shagalallu ne daga rāyuwar Lāhira. (30:1-7)

7. KISFEWAR RANA DA FITOWARTA TA YAMMA.

Wannan yana daga cikin alāmōmi manya na tāshin dūniya. Rāna zā tayi kusufi (kisfewa) sau uku. Dāya daga Gabas, dāya a yamma, dāya kuma a kasar Lārabāwa. karshen waɗannan kusūfai, rana zata fitō ta yamma sābanin yadda ta sāba ta gabas.

عن أبي هريرة رضي الله عنه أنه صلى الله عليه وسلم قال: ثلاث إذا خرجن لا ينفع نفسا إيمانها لم تكن آمنت من قبل أو كسبت في إيمانها خيرا: طلوع الشمس من مغربها، والدجال، ودابة الأرض.

Daga Abu Huraira (R.A) ya ce Manzon Allah (SAW) ya ce: Guda uku, idan suka fito ĩmānin rai wanda bai kasance yā yi ĩmānin ba a gabāni, kō kuwa ya yi tsiwirwirin wani alheri, bā ya amfāninsa.²⁵ Fitowar rana ta wajen faduwarda, da Dujjal da Dabba mai magana. (Muslimu ya rawaito)

Gargadi:

Kuma ga Allah gaibin sammai da kasa yake. Kuma zuwa gareShi ake māyar da dukkan al'amari. Sabōda haka ku bauta Masa kuma ku dōgara a kanSa. Kuma Ubangijinka bai zama Mai gafala daga abin da kuke aikatāwa ba. (11:123)

Yā kū waɗanda suka yi ĩmāni! Abin sani kawai, mushirikai najasa ne, sabōda haka kada su kusanci Masallaci Mai alfarma a bāyan shekararsu wannan. Kuma idan kun ji tsōron talauci to, da sannu Allah zai wadāta ku daga falalarSa, idan Ya so. Lalle Allah ne Masani, Mai hikima. (9:28)

Shin kō kun amince cewa Wanda ke cikin sama, bā zai iya shāfe kasa tāre da ku ba, sai ga ta tana mai girgiza? Kō kun amince cewa Wanda ke cikin sama bā zai iya sako muku iskar gūguwa ba? To, zā ku san yadda (ākibar) gargadiNa take. (67:16-17)

25. Daga āyar 6:158

8. WUTA MAI KŌRA MUTANE ZUWA MATATTARA.

Wannan yana daga cikin manyan alāmōmin tāshin dūniya, ance ita ce alāma ta karshe (Allah dai Shi ne Mafi sani). Wata wuta ce za ta fito daga ƙasar Yaman (Yemen) ta kōra mutane zuwa wurin da za'a tattarasu dōmin tāshin dūniya. Wassu malamai sunce Baitul Makadisi ne wurin da za'a tara mutane dōmin tāshin dūniya sabōda kasancewar sa mafi kusa da sama. Waɗannan bāyanai suna cikin Sahihul Muslim da tafsirin Sāwi. Wassu sunce wata farar ƙasā ce madaidaiciya, marar wata alāma ficecciya da wani mutum ya sani. (Allah dai Shi ne Mafi sani).

عن حذيفة بن أسيد قال: أشرف علينا رسول الله ﷺ من غرفة فقال: ماذا تذكرون؟ قلنا: نتذاكر الساعة قال: فإنها لا تقوم حتى يكون قبلها عشر آيات: الدجال، والدخان، والدابة، وطلوع الشمس من مغربها، ويأجوج ومأجوج، ونزول عيسى بن مريم عليه السلام، وثلاثة خسوف: خسف بالمشرق، وخسف بالمغرب، وخسف بجزيرة العرب، وآخر ذلك نار تخرج من أرض اليمن تطرد الناس إلى محشرهم.

Gargadi:

Kuma bābu wata dabba a cikin ƙasa kuma bābu wani tsuntsu wanda yake tāshi da fukafukinsa fāce al'umma ne misālanku. Ba Mu yi sakacin barin kōme ba a cikin Littāfi, sa'an nan kuma zuwa ga Ubangijinsu ake tāra su.

Kuma waɗanda suka ƙaryata game da āyōyinMu, kurāme ne kuma bebāye, a cikin duffai. Wanda Allah Ya so Yanā batar da shi, kuma wanda Ya so zai sanya shi a kan hanya madaidaiciya.

Ka ce: "Shīn, kun gan ku, idan azābar Allah ta zo muku, kō Sā'ar Tashin Kiyāma ta zo muku, shin wanin Allah kuke kira, idan dai kun kasance māsu gaskiya?"

"Ā'a, Shī dai kuke kira sai Ya kuranye abin da kuke kira zuwa gare Shi, idan Ya so, kuma kunā mantāwar abin da kuke yin shirkin tāre da shi." (6:38-41)

9. BAYYANAR HAYAKI A SARARIN SAMANIYA.

Hayaki daga sama zai lullube dūniya, ko wani sāshenta. Mafi yawan Mālamai sun tafi akan cewa shī wannan hayāki na alāmar tāshin dūniya bai bayyana ba tukun, kuma zai bayyana ne kusa da tashin dūniya. Akan wannan ilmi Aliyu bn Abi dālib da Ibn Abbas da Abū Sa'īdul khudriy (R.A) suka tafi. Daga cikin hadisan da ke nuni da bayyanar hayāki a ƙarshen dūniya sun haɗa da hadisin Huzaifa, wanda yake wannan shāfin.

Duk da cewa Abdullahi Ibn Mas'ud da jama'ar salafāwa da yawa sun tafi akan cewa wannan hayāki ya bayyana a lokacin Manzon Allah (SAW), a takaice dai, magana mafi rinjāye ita ce: wannan hayākin yana daga ayōyin da ake jira, waɗanda basu fāru ba. Kuma ana fahimtar wannan ne daga faɗin Allah (SWA):

فَارْتَقِبْ يَوْمَ تَأْتِي السَّمَاءُ بِدُخَانٍ مُبِينٍ (١٠) يَغْشَى النَّاسَ هَذَا عَذَابٌ أَلِيمٌ

Sabōda haka, ka dakata rānar da sama zā ta zo da hayāki bayyananne. Yanā rufe mutāne. Wannan wata azāba ce mai raɗaɗi. (44:10-11)

Gargadi:

Ya Ubangijinmu! Ka kuranye mana azāba. Lalle Mū, māsu īmāni ne. Inā tunāwa take a gare su, alhāli kuwa, haḳīka, Manzo mai bayyanāwa Ya je musu (da gargadin saukar azābar, ba su karba ba)? Sa'an nan suka jūya baya daga gare shi, Kuma suka ce: "Wanda ake gayāwa ne, mahaukaci." Lalle Mū, Māsu kuranyewar azāba ne, a ɗan lōkaci kaɗan, lalle kū, māsu kōmāwa ne (ga laifin). Rānar da Muke damka, damka mafi girma, lalle ne Mū māsu azābar rāmuwa ne. (44:12-16)

10. SON MUTUWA SABŌDA A HŪTA DA WAHALA.

Dūniya ba za ta tāshi ba har sai wahala tayi yawa yadda za a samu mutum yana sha'awar na cikin kabari, yana cewa: "kaito! Ināma na kasance ni ne a cikin wannan kabarin."²⁶ Waɗannan mutanen basu da addini face bala'i.

A yau mutane da yawa sukan kashe kansu sabōda wahala, ko su ce "inā ma sun mutu sun hūta", to yāya hālin mutanen gobe?

قال ابن مسعود رضي الله عنه سيأتي عليكم زمان لو وجد أحدكم الموت يباع لأشتره.²⁷

Ibn Mas'ud (R.A) ya ce: Da sannu zamani zai zo muku, da dayanku zai samu ana sayar da mutuwa, da ya saya!

وهذا العيش ما لا خير فيه ... ألا موت يباع فأشتره

Gargadi:

Shin ko zā Mu sanya waɗanda ke bi da ɗa'a kamar māsu laifi? Me ya sāme ku, yāya kuke yin hukunci (da haka)? Ko kuna da wani littafi, wanda a cikinsa, kuke karantāwa? Cewā kunā da, a cikinsa lalle (duk) abinda rāyukanku suka zāba? Kō kunā (riḳe) da wasu rantsuwōyin alkawari a kanMu, har ya zuwa Rānar Kiyāma, cewa lalle

26. Muttafakun alaihi, daga Abu Huraira (R.A)

27. Daga Littafin Alāmatis Sa'at as-Sugra na Yahya bn Musa Zahraniy, Imam Jami Kabir, Garin Tabuka.

ne kunā da abin da kuke hukuntāwa kanku? Ka tambaye su, wāne, a cikinsu, ke lāmuncewā ga sāmūn wannan (hukuncin)? Kō sunā da abōkan tārewa (ga wannan ra'ayi)? To, sai su kāwo abōkan tārayyarsu, idan sun kasance māsu gaskiya. (68:35-41)

11. SAURAN ALĀMŌMI.

Alāmōmin tāshin dūniya da aka karanta, in banda na ƙarshe, suna daga cikin manyan alāmōmin tāshin dūniya. Da yawan ƙanānan alāmōmin tāshin dūniya sun fāru. Yawan ƙanānan alāmōmin tāshin dūniya yaƙi yāwan manyan. Sabōda haka za a samu bītar jerin sūnayensu a ƙarshen wannan littafin in Allah (SWA) Ya yarda.

وَإِنَّهُ لَعِلْمٌ لِلسَّاعَةِ فَلَا تَمْتَرُنَّ بِهَا وَاتَّبِعُونِ هَذَا صِرَاطٌ مُسْتَقِيمٌ

Kuma lalle shī, hakīka, wani ilmi ne na Sa'a, sabōda haka, kada ku yi shakka a gare ta, kuma ku bī Ni. Wannan ita ce hanya madaidaiciya.

Gargadi:

Shin, ba ka gani ba, zuwa ga waɗanda suke riyāwar cewa sunā ĩmāni da abin da aka saukar zuwa gare ka da abin da aka saukar daga gabāninka, sunā nufin su kai ƙāra zuwa ga Dāgūtu alhāli kuwa, lalle ne, an umurce su da su kāfirta da shi, kuma Shaidān yanā neman ya batar da su, batarwa mai nīsa. Kuma idan aka ce musu: "Ku zo zuwa ga abin da Allah Ya saukar, kuma zuwa ga Manzo" zā ka ga munāfukai sunā kange mutāne daga gare ka, kangewa. To, yāya, idan wata masīfa ta sāme su, sabōda abin da hannuwansu suka gabātar sa'an nan kuma su je maka sunā rantsuwa da Allah cewa, "Ba mu yi nufin kōme ba sai kyautatawa da daidaitāwa."? Waɗannan ne waɗanda Allah Ya san abin da ke cikin zukātansu. Sabōda haka ka kau da kai daga gare su, kuma ka yi musu gargadi, kuma ka gāya musu, a cikin sha'anin kansu, magana mai nauyi da fasāha. (4:60-63)

Sabōda haka ka bar Ni da mai ƙaryata wannan lābāri. Zā Mu yi musu istidrāji daga inda ba su sani ba. Ina jinkirtā musu (ne), lalle kaidiNa mai ƙarfi ne. (68:44-45)

ADDU'A.

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ (٨)
رَبَّنَا إِنَّكَ جَامِعُ النَّاسِ لِيَوْمٍ لَا رَيْبَ فِيهِ إِنَّ اللَّهَ لَا يُخْلِفُ الْمِيعَادَ (٩)

BĀBI NA HUDU

BŪSAR KAHO.

A lōkacin da sa'a za ta tsāya, za'a umarci Malā'ika Azrafil (A.S) ya bŭsa kaho. Idan wannan Malā'ikan ya busa kahon, Kōwane abu mai rai zai mutu, illa mā shā Allah. Sannan idan aka umarce shi da ya sāke bŭsawa, Kōwane macecece zai tashi domin yayi bayānin abubuwan da ya aikata a dūniya. Ga bāyaninsu kamar haka:

BUSAR KAHO NA FARKO.

Innā lillāhi wa innā ilaihi rāji'un! Idan wa'adi ya cika, Allah (SWA) Ya umarci Malā'ikan bŭsar kaho da ya busa, idan Malā'ikan ya bŭsa kahon, dukkan mai rai da yake sama da mai rai da yake kasa za su firgita, sannan kōwa zai mutu face wanda Allah Ya so ba za su mutu a wannan bŭsar ba, Sune Malā'iku hudu masu daraja (Jibril, Mikā'il, Isrāfil da Malā'ikan mutuwa). Wannan bŭsar kuwa za ta biyo bāyan fitōwar dabba mai magana ne, ko fitōwar rana ta wurinda take faḍuwa. Allah (SWA) Shi ne mafi sani, kuma Yana cewa:

وَيَوْمَ يُنْفَخُ فِي الصُّورِ فَمَنْ فِي السَّمَاوَاتِ وَمَنْ فِي الْأَرْضِ إِلَّا مَنْ شَاءَ اللَّهُ
وَكُلُّ أَتَوُّهُ دَاخِرِينَ

Kuma a rānar da ake bŭsa a cikin kaho, sai wandā yake a cikin sammai da waḍanda suke a cikin kasa su firgita, fāce wanda Allah Ya so, kuma dukkansu, su je Masa sunā kaskantattu. (27:87)

Gargadi:

Ashe, ba Mu sanya kasa matattarā ba. Ga rāyayyu da matattu, (77:25-26)

Shin, mutum yana zaton cewa bā zā Mu tāra kasusuwansa ba? Na'am! Māsu ĩkon yi Muke a kan Mu daidaita gaḍḍōbin yātsunsa. (75:3-4)

Ka ce: "Shīn, kun gan ku, idan azābar Allah ta zo muku, kō Sā'ar Tashin Kiyāma ta zo muku, shin wanin Allah kuke kira, idan dai kun kasance māsu gaskiya?" "Ā'a, Shī dai kuke kira sai Ya kuranye abin da kuke kira zuwa gare Shi, idan Ya so, kuma kunā mantāwar abin da kuke yin shirkin tāre da shi." (6:40-41)

Ga Allah (SWA) mulki yake a ranar da ake busa a cikin kaho. (6:73)

Daga zarar bŭsar kaho tayi arba'in (Allah Shine mafi sani), to sai busa ta biyu ta biyo bāya.

Rānar da mai girgiza abūbuwa (bŭsar farko) zā ta kaḍa. Mai biyar ta (bŭsa ta biyu) nā biye. (79:6-7)

FASALI:

ABUBUWAN DA ZA'A YI BĀYAN BŪSAR FARKO, LŌKACIN DA MUTANE DA SAURAN HALITTU SUKE MACE.

1. NADEWAR SAMA:

A lōkacin da kowa ke mace, za'a naɗe sama kamar yadda ka sani ake naɗe takarda ko t̄barma. Kamar dai yadda aka fara halittar sama alhāli mutum bai kasance kōmai ba, kuma bai san yadda yake ba, haka nan za'a maida halittar sama a lōkacin da mutum bai san yadda ya ke ba. Allah Mai iko! Allah (SWA) Yana cewa:

A rānar da Muke naɗe sama kamar naɗewar takarda ga abūbuwan rubūtāwa, kamar yadda Muka fāra a farkon halitta Muke māyar da ita. Wa'adi ne a Kanmu. Lalle ne Mun kasance Māsu aikatāwa. (21:104)

Gargadi:

Ka ce: "Ku dūbi abin da yake cikin sammai da kasa."Kuma āyōyi da gargadi bā su wadātarwa ga mutāne waɗanda bā su yin īmāni (10:101)

To, ba sai Nā yi rantsuwa da abin da kuke iya gani ba, Da abin da bā ku iya gani. Lalle ne, shi (Alkur'ani) tabbas maganar wani manzo (Jibirilu) mai daraja ne. (69:38-40)

Lalle ne shi (Alkur'āni), bā kōme ba ne fāce gargadi ga talikai. Ga wanda ya so, daga cikinku, ya shiryu. (81:27-28)

Kuma lalle ne shi (Alkarāni) wallahi baƙin ciki ne ga kāfirai. Kuma lalle, ne shi gaskiya ce ta yakini. Sabōda haka, ka tsarkake sūnan Ubangjinka, mai girma. (69:50)

Kuma ka yi hukunci a tsakāninsu da abin da Allah Ya saukar kuma kada ka bībiyi son zūciyōyinsu, kuma ka yi saunar su fitine ka daga sāshen abin da Allah Ya saukar zuwa gare ka. To, idan sun juya bāya, to, ka sani cewa, kawai Allah yana nufin Ya sāme su da masīfa ne sabōda sāshen zunubansu. Kuma lalle ne, māsu yawa daga mutāne, haƙīka, fāsikai ne. (5:49-50)

2. SHEKEWAR DUWĀTSU.

Duwatsu za su zama kamar girgije, suna tafiya suna narkewa, suna malālā kamar tudun rairāyi. Ana sheke duwātsu shekewa, kafin kace wani abu wurin da duwatsun suka kasance ya zama faƙo. (56:4-6)

Rānar da kasa ke raurawa, da duwātsu, kuma duwātsu su kasance tudun rairāyi mai malālā. (73:14)

Kuma sunā tambāyarka daga duwātsu, sai ka ce: "Ubangijina Yana sheke su shekewa, Sa'an nan Yanā barin (wurinsu) fako mai santsi. (20:105-106)

Gargadi:

Kuma kanā ganin duwātsu, kanā zaton su sandararru, alhāli kuwa sū sunā shūdewa shūdewar girgije, bisa sanā'ar Allah Wanda Ya kyautata kōwane abu. Lalle Shi, Mai lābartāwa ne game da abin da kuke aikatāwa. (27:88)

Kuma kada ku yi barna a cikin kasa a bāyan gyaranta. Kuma ku kirāye Shi (Allah) sabōda tsōro da tsammāni;²⁸ lalle ne rahamar Allah makusanciya ce daga māsu kyautatāwa. (7:56)

3. MUSANYA KASA.

Wannan kasar da muke kai, bā akanta ne za'a yi hisābi ba. Za'a yi hisābi ne akan wata farar kasa, wacce ba'a taɓa amfani da ita wajen nōma ba, ko wata alfāsha ba.

A lōkacin da aka nife duwatsu aka haɗasu da kasa, aka daidaita tudu da kwari, sai a naɗe kasa. Za'a kawo wata kasa, fara mai kyau, a shimfiɗa. Akan wannan farar kasar ne za'a yi hisābi ga kōwane mutum da aljani.

يَوْمَ تُبَدَّلُ الْأَرْضُ غَيْرَ الْأَرْضِ وَالسَّمَاوَاتُ وَبَرَزُوا لِلَّهِ الْوَاحِدِ الْقَهَّارِ

A rānar da ake musanya kasa bā kasar nan ba, da sammai kuma su bayyana ga Allah Makadaici, Mai tankwasāwa. (14:48)

A lōkacin da za a canza kasa, ance ma'abōta kaburbura suna kan sirāɗi. Sirāɗi wata hanya ce sīriya, akan wutar Jahannama. Ba makawa ga kōwane mutum, sai ya hau kan siradi! Shin lōkacin canza kasa ne kawai mutane za su hau kan siradi? Allah Shi ne mafi sani. Abin da Ya sanar damu kawai:

وَإِنْ مِنْكُمْ إِلَّا وَارِدُهَا كَانَ عَلَى رَبِّكَ حَتْمًا مَقْضِيًّا

Kuma bābu kōwa daga gare ku sai mai tuzga mata. Yā kasance wajibi ga Ubangijinka, hukuntacce. (19:71)

Gargadi:

Yā kū mutāne! Ku tuna ni'imar Allah a kanku. Shin, akwai wani mai halitta wanin Allah da zai azurta ku daga sama da, kasā? Bābu wani abin bautāwa, fāce Shi. To, yāya ake karkatar da ku? (35:3)

28. Kar ku kira wani waliyyi.

FASALI:

BUSAR KAHON BIYU.

To, idan an yi būsā a cikin kaho, būsā dāya. Kuma aka dauki kasa da duwātsu, kuma aka nika su nikāwa dāya. A ran nan, mai aukuwa zā ta auku. (69:13-15)

Ita dai būsā ta biyu, ta kasance wata tsawa ce guda dāya, wacce zata tayar da Kōwane macece daga barcinsa.

Tō, ita kam, tsāwa ce guda kawai. Sai kawai gā su (halittu) a bāyan kasa. (79:13-14)

Haƙiƙa būsar kaho ta biyu tafi ta farko firgitarwa. Sautin būsā ta biyu ya sha banban da na bāsa ta farko. Ka tuna cewa būsā ta farko an busa wa rāyayyu ne domin su mutu, amma būsā ta biyu, za'a būsā wa matattu ne dōmin su tāshi su bada bayāni game da abinda suka aikata a dūniya. Sannan a yi hukunci a tsakāninsu da gaskiya, a sāka wa Kōwane rai da mafi alherin abin da ya aikata.

Gargadi:

Kuma sunā cewa, "Yaushe wannan hukunci yake aukuwa idan kun kasance māsu gaskiya?" Ka ce: "Ranar hukuncin nan, īmānin waɗanda suka kāfirta bā zai amfāne su ba (a cikinta) kuma bā zā a yi musu jinkiri ba." Sabōda haka ka kau da kai daga barinsu, kuma, ka yi jira lalle, sū ma māsu jira ne. (32:28-30)

Sabōda haka, ka bar su! Rānar da mai kiran zai yi kira zuwa ga wani abu abin kyama. Kaskantattu ga idanunsu zā su fito daga kaburburansu, kamar dai sū fāri ne waɗanda suka wātse. Sunā gaggāwar tafiya zuwa ga mai kiran, kāfirai na cewa, "Wannan yini ne mai wuya!" (54:6-8)

Daga zārar anyi būsā, būsā ta biyu, Allah (SWA) Zai umarci kasa ta kece ta jefar da kōwane abin da yake cikinta. kasa zā ta saurāri maganar Ubangijinta. Annabi Muhammadu (SAW) shi ne wanda zai fara fita daga cikin kabarinsa.²⁹ kasa za ta wātsar da sauran mutane ta wōfinta daga komai.³⁰

29. وعن أنس قال سمعت رسول الله صلى الله عليه وسلم يقول اني لاول الناس تشق الارض عن جمجمتي يوم القيامة... (السنن الكبرى)

30. Kuma idan kasā aka mīke ta, Kuma ta jefar da abin da yake a cikinta, ta wōfinta daga kōme. Kuma ta saurāri Ubangijinta, aka wajabta mata yin saurāren, (84:3-5)

Rānar da kasā ke tsattsāgewa daga gare su, sunā māsu gaggāwa. Wancan tārāwar mutāne ne, mai sauki a gare Mu. (50:44)

Gargadi:

Abin sani kawai, waɗanda suke saurāre ne suke karɓāwa, kuma matattu Allah Yake tǎyar da su, Sa'an nan kuma zuwa gare Shi ake mǎyar da su. (6:36)

Ya ku waɗanda suka yi ĩmāni! Ku bi Allah da taƙawa, kuma ku kasance tǎre da mǎsu gaskiya. (9:119)

Daga zarar mutāne sun fito daga kaburbura da gaggāwa, za su nufi wajen Malā'ikan da yake bŭsa ƙaho ƙungiya-ƙungiya.³¹ Kafirai za suce: kai! Wannan yini da wahala yake!

Rānar da suke fitowa daga kaburbura da gaugāwa, kamar sū, zuwa ga wata kaƙaffiyar (tūta), suke yin gaugāwa. Makaskanta ga idānunsu, wani walakanci yana rufe su. wannan shi ne yinin da suka kasance ana yi musa alkawari (a kansa). (70:43-44)

Sunā gaggāwar tafiya zuwa ga mai kiran, kāfirai na cewa, "Wannan yini ne mai wuya!" (54:8)

Gargadi:

Mene ne ya yi jinsu, kuma mene ne ya yi ganinsu a rānar da suke zo Mana! Amma azzālumai sunā a cikin ɓata bayyananna. Kuma kayi musu gargadi da rānar nadāma a lōkacin da aka hukunta al'amari alhāli kuwa sunā a cikin ɓata, kuma sū bā su yin ĩmāni. (19:38-39)

Tāshin mutāne da fitarsu daga kaburbura lōkacin bŭsa ta biyu ya banbanta a tsakāninsu bisa ga taƙawarsu. Wassu za su tǎshi a firgice, wassu kuma kamar wanda ya farka daga barci- ya tǎshi ya zauna sannan ya tǎshi tsaye...

31. Duba ayar 78:18.

FASALI:

FITAR MUTANE DAGA KABARI.

1. TĀSHIN MUTANEN KIRKI:

Dukkan mūminai, masu takawa, sālihai da dukkan waɗanda suka aikata ayyukan kwarai, za su tashi daga kabari ba tare da wata firgita ba. Kuma ba sa tare da baƙin ciki daɗa ko wani *dā nā sani*.

Daga zarar sun tashi, sai malā'iku su zo suyi musu marāba suce musu: “wannan yininku ne wanda kuka kasance ana yi muku wa'adi da shi.

Firgitar nan mafi girma, bā zā ta bakantā musu rai ba. Kuma malā'iku na yi musu marāba (sunā cewa) "Wannan yininku ne wanda kuka kasance anā yi muku wa'adi da shi." (21:103)

Gargadi:

Wanda ya zo da kyakkyawan aiki guda, to, yanā da mafi alheri daga gare shi. Kuma sū daga wata firgita, a yinin nan, amintattu ne. Kuma wanda ya zo da mūgun aiki, to (ka kaddara), an kife fuskōkinsu a cikin wuta. Ko (kuna tsammanin) zā a sāka muku, fāce da abin da kuka kasance kunā aikatāwa? (27:89-90)

2. TASHIN MUSHIRIKAI.

Dukkan masu shirka ta hanyar amfani da aljannu ko wata shirkar ta daban, za su tashi daga kabari, a cikin firgita. Daga zārar sun tuna masu taimakonsu a dūniya kuma suka ga masu taimakon nāsu a cikin wani hāli na hasāra, sai suyi shiru, su kasa magana. Daga nan sai su nemi gujewa abokan shirkar tāsū don sabōda kar su kāwo musu wani uzuri. Allah (SWA) Yana cewa:

Kuma a rānar da sa'a ke tsayuwa, māsu laifi zā su kasa magana. Kuma bāsu da masu ceto daga abūbuwan shirkinsu, kuma sun kasance māsu kāfircewa daga abūbuwan shirkinsu. (30:12-13)

Nau'ikan shirka ya haɗa da tsāfi, rufa ido, bōkanci, kulle-kullen raba masōya, riya da dai sauransu.

Gargadi:

Ka ce: "Godiya ta tabbata ga Allah, kuma aminci ya tabbata bisa ga bāyinSa, waɗanda Ya zāba." Shin Allah ne Mafi alheri ko abin da suke yin shirki da Shi?

Kō wāne ne Ya halitta sammai da ƙasa kuma Ya sauƙar muku, daga, sama, wani ruwa, Muka tsirar, game da shi, gōnaki māsu sha'awa, (wadānda) ba ya kasancewa gare ku, ku tsirar da itācensu? Shin, akwai abin bautāwa tāre da Allah? Ā'a, sū mutāne ne suna daidaitāwa(r Allah da wani).

Kō kuwa wāne ne Ya sanya ƙasa tabbatacciya, kuma Ya sanya kōguna a tsakāninta kuma Ya sanya mata manyan duwātsu tabbatattu, kuma Ya sanya wani shāmaki³² a tsakānin tekuna biyu? Shin akwai wani abin bautāwa tāre da Allah? Ā'a, mafi yawansu ba su sanī ba.

Kō wāne ne yake karbāwa na cikin ƙafa-nikāyi (addu'a), kuma ya sanya ku mamāyan ƙasa? Shin akwai wani abin bautāwa tāre da Allah? Kaɗan ƙwarai kuke yin tunāni.

Kō wāne ne yake shiryarwa a cikin duffan ƙasa da teku, kuma wāne ne Yake aikōwar iskōki dōmin bāyar da bushāra a gaba ga rahamarSa? Ashe akwai wani abin bautāwa tāre da Allah? tsarki yā tabbata ga Allah daga barin abin da suke shirki da Shi.

Kō wāne ne yake fāra halitta sa'an nan kuma ya māyar da ita, kuma wāne ne Ya arzurta ku daga sama da ƙasa? Ashe, akwai wani abin bautāwa tāre da Allah? Ka ce: "Ku kāwo dalīlinku idan kun kasance māsu gaskiya."

Ka ce: "Bābu wanda ya san gaibi a cikin sammai da ƙasa fāce Allah. Kuma bā su sansancewar a yaushen ne zā a tayar da su." Ā'a, saninsu ya kai a cikin Lāhira Ā'a, sunā cikin shakka daga gare ta. Ā'a, sū daga gare ta makāfin zūci ne.

Kuma wadānda suka kāfirta suka ce: "Shin idan mun kasance turbāya, mu da ubanninmu, shin, haƙīka, wadānda ake fitarwa ne?" "Lalle ne, haƙīka, an yi mana wa'adi ga wannan, mū da ubanninmu, daga gabānin haka. Wannan bā kōme ba ne fāce tātšūniyōyin farko."

Ka ce: "Ku yi tafiya a cikin ƙasa, sa'an nan ku dūba, yaya ākibar māsu laifi take?" (27:59-69)

3. TASHIN MASU LAIFI.

Musulmai wadānda musuluncinsu bai hana su abin da musulunci ya hana ba, za su tāshi da shūdāyen idanu (za su tāshi da cutar ido (glaucoma)). Za su tāshi suna dā nā sani (nadāma), sannan sai su dān koma gefe guda kamar masu shawara. Sai suce wa junansu, a cikin radā, “ba mu zauna ba a cikin dūniya face kwana goma”. Sannan kuma muka yi awa dāya a cikin kabari.” Sai wasunsu suce “ai ba mu zauna a dūniya ba face yini guda.”

32. mai hana haɗuwar ruwan dādi da na zartsi.

A rānar da ake hūrāwa a cikin kāho kuma Munā t̄ara m̄asu laifi, a rānar nan, sunā m̄asu shūdāyen idānu. Suna bōye magana a tsakāninsu, (Sunā cewa jūna) "Ba ku zauna ba (a cikin dūniya) fāce kwāna gōma."

Mu ne mafi sani ga abin da suke faɗa a sa'ad da maffīcinsu ga hanya ke cewa, "Ba ku zauna ba fāce yini guda." (20:102-104)

Allah Mai iko! Har masu laifi sun mance shekarun da suka yi suna zalunci! Idan m̄aye ya mance, ai uwar 'ya ba za ta manta ba, Idan waɗanda suka yi zālunci sun mance, waɗanda aka zālunta ba za su manta ba, kuma za su faɗa³³ domin a fitar musu da hakkinsu.

Gargadi:

Kuma a rānar da Sa'a ke tsayuwa, m̄asu laifi na rantsuwā (suna cewa) ba su zauna a cikin kabari ba fāce sā'a guda. Kamar haka suka kasance anā karkatar da su. Kuma waɗanda aka bai wa ilmi da īmāni suka ce: "Lalle, haḳīka kun zauna a cikin Littāfin Allah, har zuwa rānar t̄ayarwa, to, kuma wannan ita ce rānar t̄ayarwar, kuma amma kū, kun kasance ba ku sani ba." To, a rānar nan uzurin waɗanda suka yi zālunci bā ya amfaninsu, kuma bā a neman yardarsu. (30:55-57)

4. TĀSHIN WASSU MASU LAIFI:

Wassu masu laifin kuma, idan sun fito daga kabari sai kōwa yai nufi nasa wuri, ba za su tambayi jūnansu ba, sabōda sun san abinda suka aikata na hōlewa a rāyuwarsu ta dūniya. A wannan ranar bābu dangantaka a tsakaninsu. Wannan nau'in, t̄ashinsu ya kasance kīshiyar t̄ashin waɗanda nayi bayāni a sama. A takaice tashin su ya kasance kamar yadda Allah (SWA) Ya ce:

Sa'an nan idan an yi būsā a cikin kaho, to, bābu dangantakōki a tsakāninsu a rānar nan kuma bā zā su tambayi jūnansu ba. (23:101)

Gargadi:

Yā kū waɗanda suka yi īmāni! Ku bi Allah da taḳawa, kuma ku kasance tāre da m̄asu gaskiya. (9:119)

Dūkiya da dīya, sū ne ḱawar rāyuwar dūniya, kuma ayyuka m̄asu wanzuwa na ḱwarai sun fi zama alheri a wurin Ubangijinka ga lāda kuma sun fi alheri ga būri. (18:46)

33. وَإِذَا الْمَوْءُودَةُ سُئِلَتْ (٨) بِأَيِّ ذَنْبٍ قُتِلَتْ

5. TĀSHIN MASU FADIN: "MUNJI (WA'AZI) MUN KIYA"

Dukkan mutanen da suka tãke sani, sun yi kama da mutanen da suka cewa Annabi (SAW) "Mun san gaskiya ka ke faɗa, yarda ne ba za muƙi ba." Yana daga cikinsu masu cewa: kabarin mu ɗaya?, idan wani yayi musu nasiha.

Irin waɗannan mutanen za su tãshi daga kabarinsu, alhãli ɗã suna barci a cikin kabarin bã tãre da ana yi musu azãba ba, sai su rũga da gudu suna hakĩ. Kafin su kai ga wajen tãruwarsu sai suce "Yã bõnenmu! Wãne ne ya tãyar damu daga barcinmu? Sannan sai su tambãya! "ko wannan shi ne wa'adin da manzanni ke ba mu labari? Suce: Lalle Mazanni sunyi gaskiya:

وَنُفِخَ فِي الصُّورِ فَإِذَا هُم مِّنَ الْأَجْدَاثِ إِلَىٰ رَبِّهِمْ يَنسِلُونَ (٥١) قَالُوا يَا وَيْلَنَا مَن بَعَثَنَا مِن مَّرْقَدِنَا هَذَا مَا وَعَدَ الرَّحْمَنُ وَصَدَقَ الْمُرْسَلُونَ (٥٢)

Kuma aka yi bũsa a cikin kaho, to, sai gã su, daga kaburbura zuwa ga Ubangijinsu, sunã ta gudu. Suka ce: "Yã bonenmu! Wãne ne ya tãyar da mu daga barcinmu?" (ashe) "Wannan shi ne abin da Mai rahama ya yi wa'adi da shi, kuma Manzanni sun yi gaskiya." (36:51-52)

Gargadi:

Kuma sunã cewa, "A yausha wannan wa'adi yake (aukuwa) idan kun kasance mãsu gaskiya?" Bã su jiran (kõme) fãce wata tsãwa guda, zã ta kãma su, alhãli kuwa sunã yin husũma. Bã zã su iya yin wasiyya ba, kuma bã zã su iya kãmãwa zuwa ga iyãlansu ba. (36:48-50)

Ba ta kasance ba fãce wata tsãwa ce guda, sai gã su duka, sunã abin halartarwa a gare Mu. To, a yau, bã zã a zãlunci wani rai da kõme ba. Kuma bã zã a sãkã muku ba fãce da abin da kuka kasance kunã aikatãwa. (36:53-54)

6. TĀSHIN BIJIRARRU:

Duk wanda ya bijire daga ambaton Allah (wato alkur'ani), da mai yawan aikata bidi'a, da fasiƙai, za su tãshi kamar yadda Allah (SWA) Ya ce: "**Kuma wanda ya bijire daga ambatõNa (Alkur'ãni) to, lalle ne rãyuwa mai kunci ta tabbata a gare shi, kuma Munã tãyar da shi a Rãnar Kiyãma yanã makãho.**" (Za) Ya ce: "Ya Ubangiji! Don me Ka tãyar da ni makãho alhãli kuwa nã kasance mai gani?" (Allah) Ya ce: "Kamar wancan ne ãyõyinMu suka je maka sai ka mance su, kuma kamar haka a yau ake mance ka."

Allah (SWA) Ya ce: **Kuma kamar haka Muke sāka wa wanda ya yawaita (lalata rāyuwarsa), kuma bai yi ĩmāni da āyōyin Ubangijinsa ba. Kuma lalle ne azābar Lāhira ce mafi tsanani, kuma mafi wanzuwa (20:124-127)**

Gargadi:

Kuma kada ku zāgi waɗanda suke kira, baicin Allah, har su zāgi Allah bisa zālunci, ba da ilmi ba. Kamar wannan (misalin) ne Muka k̄awata ga kōwace al'umma³⁴ aikinsu, sa'an nan zuwa ga Ubangijinsu makōmarsu take, sa'an nan Ya ba su lābari da abin da suka kasance sunā aikatāwa. (6:108)

7. TĀSHIN MASU CIN RIBA (INTEREST).

Masu cin riba (ko bāyarwa) ta kowace hanya- har ma ta hanyar karɓan bāshin kuɗi a banki, ko ajiya a deposit account (marar sharadīn juya kuɗi da raba riba)- zā su tāshi daga kabarinsu kamar masu farfāɗiya (epilepsy). Suna tāshi suna fāɗuwa, sannan ga tangadi da tashin hankali! To sabōda me yasa suka tāshi a irin wannan hali?

Wancan, dōmin lalle ne sun ce: "Ciniki kamar riba yake."

Gargadi:

Waɗanda suke cin riba bā su tāshi, fāce kamar yadda wanda Shaidan yake dīmautarwa daga shafa yake tāshi. *Wancan, dōmin lalle ne sun ce: "Ciniki kamar riba yake."* Kuma Allah Yā halatta ciniki kuma Yā haramta riba. To, wanda wa'azi daga Ubangijinsa, ya je masa, sa'an nan ya hanu, to yana da abin da ya shige, kuma al'amarinsa (ana wakkala shi) zuwa ga Allah. Kuma wanda ya kōma, to, waɗannan sū ne abōkan Wuta, sū a cikinta madawwama ne.

Allah Yana shāfe albarkar riba, kuma Yana k̄ara (albarkar) sadakōki. Kuma Allah bā Ya son dukkan mai yawan k̄āfirci, mai zunubi. (2:275-276)

Yā ku waɗanda suka yi ĩmāni! Ku bi Allah da taɓawa kuma ku bar abin da ya rage daga riba, idan kun kasance māsū ĩmāni. To, idan ba ku aikata ba, to ku sani fa, da akwai yāki daga Allah da ManzonSa. Kuma idan kun tūba to kuna da asalin dūkiyōyinku, bā ku zālunta, kuma bā a zāluntar ku. (2:278-279)

Yā ku waɗanda suka yi ĩmāni! Kada ku ci riba ninki-ninki, ribanye. kuma ku bi Allah da taɓawa, tsammāninku zā ku ci nasara. Kuma ku ji tsōron wutā wadda aka yi tattali dōmin k̄āfirai. Kuma ku yi dā'a ga Allah da ManzonSa, tsammaninku a yi muku rahama. (3:130-132)

34. Al'ummar akidar: Shī'a, Darika da sauransu.

8. TĀSHIN MAI IYALI, FĀJIRI.

Dukkan wanda ya kasance fājiri, kuma bai daidaita a tsakanin matansa ba, bai daidaita a tsakanin 'ya'yansa ba, to wannan zai tāshi daga kabarinsa ya rūga da gudu zuwa wajen mai busa. kūra za ta rufe shi don tsananin wahalar gudu, sannan fuskarsa za ta zama baƙa sōsai. Daga zarar wannan mutum ya hangi wani daga cikin uwarsa ko ubansa ko iyalensa ko wani ɗan-uwansa, sai ya lallaɓa ya gudu daga wurin don kada su haɗa idānu. **Ga Kōwane mutum daga cikinsu (iyalai fājirai) akwai wani sha'ani da ya ishe shi³⁵** a wannan ranar.

Gargadi:

To, idan mai tsāwa (būsa ta biyu) ta zo. Rānar da mutum yake gudu daga ɗan'uwansa. Da uwarsa da ubansa. Da mātarsa da ɗiyansa. Ga kōwane mutum daga cikinsu, a rānar nan akwai wani sha'ani da ya ishe shi.

Wasu huskōki, a rānar nan, māsu haske ne. Māsu ɗāriya ne, māsu bushāra. Wasu huskōki, a rānar nan, akwai kūra a kansu. Baƙi zai rufe su. Waɗannan sū ne kāfirai fājirai (ga ayyukansu). (80:33-42)

Ya ku waɗanda suka yi īmāni! Kada dūkiyōyinku da ɗiyanku su shagaltar da ku daga ambaton Allah. Kuma wanda ya yi haka, to, waɗannan sū ne māsu hasāra. (63:9)

Kuma idan wata mace ta ji tsōron ƙiyo daga mijinta kō kuwa bijirewa to, bābu laifi a kansu su yi sulhu a tsakāninsu, sulhu (mai kyau). Kuma yin sulhu ne mafi alheri. Kuma an halartar (an ƙāwata) wa rayūka yin rōwa. Kuma idan kun kyautata, kuma kuka yi taƙawa, to, lalle ne, Allah Yā kasance, ga abin da kuke aikatāwa, Masani.

Kuma bā zā ku iya yin ādalci ba a tsakanin mātā kō ɗā kun yi kwaɗayin yi. Sabōɗa haka kada ku karkata dukkan karkata, har ku bar ta (ɗāya matar) kamar wadda aka rātaye³⁶ Kuma idan kun yi sulhu, kuma kuka yi taƙawa, to, lalle ne Allah Yā kasance Mai gāfara, Mai jin ƙai. (4:128-129)

Kuma idan kun yi nufin musanya mātā a matsayin wata mātā³⁷, alhāli kuwa kun bai wa ɗāyarsu³⁸ ƙindāri³⁹ to kada ku karɓi kōme daga gare shi. Shin zā ku karɓe shi da ƙarya da zunubi bāyyananne? Kuma yāyā zā ku karɓe shi alhāli kuwa, haƙīka, sāshenku yā sādu zuwa ga sāshe, kuma sun riƙi alƙawari mai kauri daga gare ku? (4:20-21)

Saki sau biyu yake, sai a riƙa da alheri, ko kuwa a sallama bisa kyautatāwa. Kuma bā ya halatta a gare ku (maza) ku karɓe wani abu daga abin da kuka bā su, fāce fa idan sū

35. Duba aya ta 80:37.

36. kamar rāgaya wacce aka rātaye ba a komai da ita sai ajiyar kāyan miya.

37. Idan kunyi nufin sabon aure.

38. wacce za'a musanyan.

39. tārīn dūkiya.

(ma'auran) na tsōron bā zā su tsāyar da iyākōkin Allah ba. Idan (kū danginsu) kun ji tsōron bā zā su tsāyar da iyākōkin Allah ba, to, bābu laifi a kansu a cikin abin da ta yi fansa da shi. Wadancan iyākōkin Allah ne sabōda haka kada ku ketare su. Kuma wanda ya ketare iyākōkin Allah, to wadannan su ne azzālumai. (2:229)

9. TĀSHIN MACE MAI JŪNĀ BIYU, DA MAI SHĀYARWA DA SAURAN MASU LAIFI.

Mace mai jūna biyu wacce ta mutu tana sãbon Allah, zā ta haifu a wannan ranar sabōda tsananin wahala, daga zārar ta tashi daga kabarinta.

Mai shāyarwa, wacce ta mutu tana sãbon Allah, za ta shagala da tambayar jāririnta bāyan ta tãshi daga kabarinta.

Sauran masu laifi kamar laifin shan giya da caca da sauransu, za su tãshi daga kaburburansu suna tangadī, kamar sun sha giya, sabōda tsananin wahala.

Gargadi:

Yā ku mutāne! Ku bi Ubangijinku da takawa. Lalle ne girgizar kasa ta tsayuwar Sa'a wata aba ce mai girma.

A rānar da kuke ganin ta, dukkan mai shāyar da māmā tanā shagala daga abin da ta shāyar, kuma dukan mai ciki tanā haihuwar cikinta, kuma kanā ganin mutāne sunā māsū māye alhāli kuwa su bā māsū māye ba, amma azābar Allah ce mai tsanani. (22:1-2)

Ya ku wadānda suka yi ĩmāni! Abin sani kawai, giya da cāca da refu da kiban kūrī'a, kanzanta ne daga aikin shaidān, sai ku nīsance shi, wa la'alla ku ci nasara. Abin sani kawai Shaidān yanā nufin ya aukar da adāwa da keta a tsakāninku, a cikin giya da cāca, kuma ya kange ku daga ambaton Allah, kuma daga sallah. To, shin, ku māsū hānuwa ne? Ku yi dā'a ga Allah, kuma ku yi dā'a ga Manzo, kuma ku kiyāye. To, idan kun jūya, to, ku sani abin da kawai yake kan ManzōMu, iyarwa bayyananniya. (5:90-92)

10. TĀSHIN SAMĀRI DA 'YAN MĀTA.

Ba dukkan yara kanana da suka mutu ba ne 'yan aljanna! An tambayi Manzō Allah (SAW) akan tsatson mushirikai (kafirai), (shin za su shiga aljanna?) sai yace: "Allah (Masanin gaibu) Shi ne yasan abin da za su aikata (da sun girma)."⁴⁰

وعن ابن مسعود قال: قال رسول الله صلى الله عليه وسلم: ((الوائدة والمؤودة في النار))

40. Daga Nana Aisha (R.A), Ruwāyar Abū Dauda.

Samāri da ‘yan māta (masu laifi) idan sun tāshi daga kabari za su nufi wajen mai busa da gudu. Kafin su kārasa wajen mai būsā, sai launin gāshin kansu ya canza zuwa farī sabōda wahala:

To, yāya, idan kun kāfirta, zā ku kāre (azabar) wani yini mai māyar da yāra (tsōfaffi) māsu hurhura. (73:17)

Gargadi:

Shin wanin Addinin Allah suke nema, alhāli kuwa a gare Shi ne waɗanda ke cikin sama da ƙasa suka sallama wa, a kan sō da kī, kuma zuwa gare Shi ake māyar da su? (3:83)

Ku ce: "Mun yi ĩmāni da Allah, da abin da aka sauƙar zuwa gare mu, da abin da aka sauƙar zuwa ga Ibrāhīm da Ismā'īla da Is'hāka da Ya'akūbu da jīkōki, da abin da aka bai wa Mūsā da Īsā, da abin da aka bai wa annabāwa daga Ubangijinsu, bā mu rarrabewa a tsakānin kōwa daga gare su, kuma mu, a gare Shi, māsu mīka wuya ne." (2:136)

Kuma Ibrāhīm yā yi wasiyya da ita ga dīyansa, kuma Ya'akūbu (yā yi wasiyya, suka ce:) "Yā dīyāna! Lalle ne, Allah Yā zābā muku addini don haka kada ku mutu, lalle, fāce kuna Musulmai." (2:132)

Bāyan an tārū a wajen mai busa, zā ka ga wassu mutane suna māsu jin tsōro, suna raɗa a jūnansu, suna cewa “wai! Ashe lalle za’a iya māyar da mu akan sawunmu? Dā (a dūniya) mun kasance muna cewa idan mun mutu mun kasance ƙasusuwa rududdugaggu ba za a tayar da mu ba.”

Wasu zukāta, a rānar nan, māsu jin tsōro ne. Alhāli idānunsu na kaskantattu. Sunā cewa "Ashe lalle zā a iya māyar da mu a kan sāwunmu? "Ashe, idan muka zama kasusuwa rududdugaggu?"

(Dā, a dūniya) Suka ce: "Waccan kam kōmāwa ce, tābabbiya!" (79:8-12)

Gargadi:

Yā nadāma a kan bāyīNa! Wani Manzo bā ya zuwa gare su fāce sun kasance sunā māsu yi masa izgili. Ba su gani ba, da yawa Muka halakar da (mutānen) ƙarnōni a gabāninsu kuma cewa su bā zā su kōmo ba? Kuma lalle bābu kōwa fāce waɗanda ake halartarwa ne a wurinMu. Kuma āyā ce a gare su: Ƙasā matacciya, Mu rāyar da ita, Mu fitar da ƙwāya daga gare ta, sai gā shi daga gare ta suke ci. Kuma Muka sanya, a cikinta (ƙasā), waɗansu gōnaki na dabīno da inabōbi, kuma Muka buɓɓugar da ruwa daga maremari a cikinta.

Dōmin su ci 'ya'yan itācensa, alhāli kuwa hannāyensu ba su aikata shi ba. Shin, to, bā zā su gōde ba? Tsarki ya tabbata ga Wanda Ya halitta nau'uka, namiji da mace, dukkansu, daga abin da kasā ke tsirarwa, kuma daga kansu, kuma daga abinda ba su sani ba. (36:30-36)

Daga zārar mutāne da sauran halittu sun hallara, sama za ta tsāge. Malā'iku za su kasance akan sāsannin sama, sama da waḍannan malā'iku akwai wassu malā'iku guda takwas waḍanda suke ḍauke da al'arshin Ubangiji (SWA). Bābu wani rai da zai iya būya a ranar nan, kuma ba wurin būya. Ranar nan, kawai, sai gā halittu suna tsattsaye suna kallon ikon Allah.

A ran nan, mai aukuwa zā ta auku. Kuma sama zā ta tsāge, dōmin ita a ran nan, mai rauni ce. Kuma malā'iku (su bayyana) a kan sāsanninta, kuma wasu (malā'iku) takwas na ḍauke da Al'arshin Ubangijinka, a sama da su, a wannan rānar. A rānar nan zā a bijirā ku (dōmin hisābi), bābu wani rai, mai boyewa, daga cikinku, wanda zai iya bōyewa. (69:15-18)

Gargadi:

Kuma a rānar da sama take tsattsāgewa tāre da gizāgizai, kuma a sauḡar da malā'iku, sauḡarwa. Mulki a rānar nan, na gaskiya, yanā ga Mai rahama. kuma yā zama yini, a kan kāfirai, mai tsanani. (25:25-26)

Mutāne da aljannu tsattsaye suna kallo, sai Allah (SWA) Ya ce: **“Ya jama'ar aljannu da mutane! Idan kuna iya zarcewa daga sasanin sammai da kasa, to ku zarce...”**⁴¹

Allah maḍaukakin Sarki Zai ce: **“Lalle ne, haḡika , kun zo mana ḡai-ḡai, kamar yadda Muka halittāku a farkon lōkaci, kuma kun bar abin da muka mallaka muku (na dūkiya) a bāyan bāyayyakinku, kuma ba Mu gani a tare da ku ba, macetanku wadanda kuka riya cewa lalle ne su, a cikinku masu tarayya (-r taimakon juna) ne. lalle ne, haḡika, kōme ya yayyanke a tsakāninku, kuma abinda kuka kasance kuna riyāwa yā bace daga gareku. (6:94)**

Mutane da aljannu- salihai da mushirikai- duk sunyi shiru suna ji. Daga nan sai a umarci mutane su rarrabe.

Kuma a rānar da Sa'a ke tsayuwa, a rānar nan mutāne ke rarraba.

41. Ibn Kathir ya tafi akan wannan ayar tana magana akan ranar kiyama ne! ba akan mutuwa a nan duniya ba

To, amma waɗanda suka yi ĩmāni, kuma suka aikata ayyukan kwarai, to sū anā faranta musu rāyuka, a cikin wani lambu. Kuma waɗanda suka kāfirta, kuma suka karyata, game da āyōyinMu da kuma haɗuwa da Rānar Lāhira, to, waɗancan anā halartar da su a cikin azāba. (30:14-16)

Wannan kafin hisābi kenan tukuna. Kamar dai barāwo ne da mai kāya a kōtu. Kafin shari'a ta kāya, alkali zai sa a tsare barāwo a gidan yāri sannan a bar mai kāya ya kwana a duk yadda yaga zai huta. To lōkacin da masu ĩmāni suke cikin wani lambu wane cikin azāba ake kai barāyi, maƙaryata, azzālumai?

Gargadi:

Lalle ne, māsū taƙawa suna a cikin inuwōwi da maremari. Da wasu 'ya'yan itāce irin waɗanda suke marmari. (A ce musu) "Ku ci ku sha cikin ni'ima sabōda abin da kuka kasance kuna aikatāwa." (77:41-43)

Kuma waɗannan da suka yi dā'a ga Allah da Mazonsa, to waɗannan sunā tāre da waɗanda Allah Ya yi ni'ima a kansu, daga annabāwa da māsū yawan gaskatāwa, da masu shahāda da sālihai. Kuma waɗannan sun kyautatu ga zama abōkan tafiya. Waccan falalar daga Allah take, kuma Allah Yā isa zama Masani. (4:69-70)

Sabōda haka: Ka tsāyar da sallah a karkatar rānā zuwa ga duhun dare da lōkacin fitar alfijir, lalle ne karātun fitar alfijir ya kasance wanda ake halarta. Kuma da dare, sai ka yi hīra da shi (Alkur'āni) akan fāri gare ka. Akwai tsammānin Ubangijinka Ya tāyar da kai a wani matsayi gōdadde. (17:78-79)

Azābar da kāfirai za su shiga a rānar nan, ita ce azābar wata inuwar bishiya mai rassa uku. Ita wannan inuwar ba ta da wani sanyi ko kaɗan. Idan aka kai kāfirai inuwar, bishiyar zata riƙa yin tartatsi (spark) kamar irin na wutar lantarki (electricity). A duk lōkacin da tayi tartsatsi, za ta jefo musu da wani abu kamar dīgo (drops) na narkekkiyar dalma, girmansu kuma kamar baƙāƙen rāƙumma manya. Idan tartsatsi ya fāɗo ya danne kāfiri, kāfiri yana ƙonewa, da ƙyar zai tūre wannan tartatsin, kafin kuma wani ya fāɗo masa. Allah Ya kiyaye mu.

Hakanan kāfirai za suyi ta fāma da wannan azābar, a madadin wajen hūtaɗarsu, kafin aje ga ranar hisābi, sannan su kōma cikin babbar azāba. A wannan rānar za a cewa kafirai:

Ku tafi zuwa ga abin da kuka kasance kuna karyatāwa game da shi! Ku tafi zuwa ga wata inuwa mai rassa uku. Ita ba inuwar ba, kuma ba ta waɗatarwa daga harshen wuta. Lalle ne, ita, tanā jifā da tartsatsi kamar sōraye. Kamar dai su rakumma ne baƙāke. Bone ya tabbata, a rānar nan, ga māsū karyatāwa! (77:29-34)

Gargadi:

Shin suna jira (ne), fāce dai Allah Ya je musu a cikin wasu inuwōyi na girgije, da malā'iku, kuma an hukunta al'amarin? Kuma zuwa ga Allah al'amurra ake māyar da su. (2:210)

Awannan rānar, abōki ba zai tambayi yadda wani abōkinsa yake ba.⁴² Wahalar kōwa ta ishe shi.

Kāfirai zā su zauna a wannan hāli na azābar bishiya, sū kuma waḍanda suka yi imāni za su zauna a cikin lambu (dausayin raudha ko inuwar al'arshi) har ya zuwa lōkacin da za'a zo da manzanni dōmin su bāda shaida. **To, yāyā, idan Mun zo da shaidu daga dukkan al'umma, kuma Muka zo da kai (ya Muhammadu) a kan waḍannan (al'ummar), kana mai shaida! (4:41)**

Kuma, idan manzanni aka kayyade lōkacin tāra su. Domin babbar rānar da aka yi wa ajali. Domin rānar rarrabewa. Kuma, me ya sanar da kai rānar rarrabewa? Bōne yā tabbata a rānar nan, ga māsū karyatāwa! (77:11-13)

Duk da azābar da kāfirai suke dāndanāwa a karkashin bishiya ma'abōciyar reshe uku, suna tsōron ace alkiyāma za ta tsāya- watō suna tsōron ranar da za'a yi hisabi 'yan wuta su tafi wuta- sabōda azābar alkiyāma tafi azābar bishiya mai rassa uku.

To, idan gani ya dīmauta (ya yi kyalli). Kuma, watā ya yi husūfi (haskensa ya dushe). Aka tāra rānā da watā. Mutum, a rān nan, zai ce "Ina wurin gudu?" (75:7-10)

Gargadi:

A'aha! bābu mafaka. Zuwa ga Ubangijinka wurin tabbata, a rānar nan, yake. Ana gayā wa mutum, a rānar nan, abin da ya gabātar da wanda ya jinkirtar. Ba haka ba! Mutum, ga abin da ya shafi kansa, masani ne. Kuma ko da yā jefa uzurōrinsa (bā zā a saurāre shi ba). (75:11-15)

Ranar būsar kaho yini ne mai matukar wahala. Akan kāfirai ba mai sauki ba ne!⁴³

Daga zarar an tāra manzanni, sai a gargadō mutāne dōmin su zo wajen da za'a damkāwa kōwa littāfinsa- wajen da za'a yi hisābin ayyuka da bada shaida. Innā lillāhi wa innā ilaihi rāji'un:

⁴². Duba aya ta 70:10

⁴³. Ayōyi na 74:9-10

Ku ji tsōron wani yini wanda ake māyar da ku a cikinsa zuwa ga Allah, sa'an nan kuma a cikawa kōwane rai abin da ya sanā'anta, kuma sū bã a zāluntar su. (2:281)

Alhamdulillāhi Rabbil Ālamin!

Was salātu was salam, alā Rasūlillāhi



Wa salāmun alal mursalīn,

Wal hamdu lillāhi Rabbil Ālamin.

Mu haḍu a

Yaumul Qiyama

Bayānin Rānar Lāhira har ya zuwa Rāyuwar har abada.

BITAR ALAMOMIN TASHIN DUNIYA.

A. MANYAN ALAMOMIN TASHIN DUNIYA.

1. FITOWAR DAJJAL
2. SAKKOWAR ANNABI ISA DAN MARYAM (A.S)
3. FITOWAR YAJUJU DA MAJUJU.
4. MANYAN KISFEWAR RANA SAU UKU.
5. HAYAKI DA ZAI LULLUBE SAMA
6. FITOWAR DABBA
7. FITOWAR RANA TA YADDA TAKE FADUWA.
8. WUTA MAI KORAR MUTANE ZUWA MATATTARA.

B. KANANAN ALAMOMIN TASHIN DUNIYA.

1. Aiko da Annabi Muhammadu (S.A.W) Manzo.
2. Wafatin Annabi Muhammadu (SAW)
3. Tsagewar wata (Ya tsage lokacin Annabi (SAW)
4. Shudewar (karewa) Sahabbai masu daraja
5. Budewa (nasara akan) Baitul Mukaddas
6. Mutuwar kare dangi (ya faru a 18 A.H a garin Sham)
7. Yawan bayyanar fitina da nau'ikansu.
8. Bayyanar tashoshin TV na satelliate.
9. Labarinsa (SAW) game da aukuwar sabanin Sifaini
10. Bayyanar Khawarijawa.
11. Fitowar masu da'awar annabta, makaryata
12. Amintuwa da security
13. Bayyanar wuta daga Hijaz
14. Yaki da Turkawa (ya faru a lokacin kilafatu banu Umayya)
15. Bayyanar Azzalumi masu dukan mutane da izga (bulalar bindin saniya ko makamancinta).
16. Kisan tamore (a kashe mutum haka kawai, mai kisan bai san dalili ba)
17. Tozarta amana da dageta daga zuciya
18. Bibiyar (koyi) da yahudawa da nasara.
19. Baiwa ta haifi uwargijiyarta.
20. Bayyanar mata masu nuna tsaraici da shiga matsattsun kaya.
21. Kauyawa su fara gina gidaje masu Tsawo (a birane)
22. Gaisuwar sallama sai wane da wane za'a yi musu.
23. Rarrabuwar kasuwanci.
24. Tarayyar mace da namiji cikin kasuwanci.
25. Kangewar kasuwanci
26. Shaidar Zur
27. Boyewar shaidar gaskiya.
28. Bayyanar Jahilci.
29. Yawaitar rashin gaskiya da annamimanci.
30. Yankewar sada zumunci
31. Mugayen makonta (neighbours)

32. Bayyanar alfasha.
33. Shakkar gaskiyar amini da amincewa da maha'inci.
34. Halakar (karewar) Malamai, dattijai, masu hankali da bayyanar yan-daba (sara-suka, kalare, area boys) da madadinsu.
35. Rashin tantance zuwan dukiya (yaki halal yaki haram)
36. Raba Ganimar Fai'u bisa zalunci (bisa sabawa shari'a).
37. Cinye ajiyar (amana) da mutum ya bayar da hana shi ita.
38. (Ibadar) Zakka ta daina faranta zuciyar mutane, saboda fitarta.
39. Neman ilmi ba don neman yardar Allah ba.
40. Fifita mata akan mahaifiya wajen mata da'a ko biyayya.
41. Kusanto da abokai, da nisantar da iyaye (bishiyar giginya...)
42. Daga sauti a cikin masallatai.
43. Shugabanci (ko wakilcin) Fasiki ga kabilarsu.
44. Makaskanci ya zama shugaban tafiya (kamar ya zama Amirul Hajj).
45. Girmama mutum saboda tsoron (ko kaucewa) sharrinsa.
46. Halasta kida.
47. Halasta kayan Siliki ga mazaje
48. Halasta giya (abun da za'a sha a fita a hankali)
49. Halasta ma'azif.
50. Gurin (burin) mutuwa
51. Yawan ridda (fita a musulunci)
52. Fariya da masallatai masu adon zinari da mutum ya gina.
53. Kawata gidaje da yi musu ado da zinariya (Gold)
54. Yawan tsawa (mai walkiya lokacin damina)
55. Yawan rubuce-rubuce da watsa shi (share)
56. Neman dukiya ta hanyar kwaram da fariyar iya kalami- magana
57. Watsuwar littattafai, ba Al-kur'ani ba.
58. Zamanin da za'a samu yawaitar mahaddatan Alkur'ani, amma a samu karancin malamai masu sauran ilmi (al-fukaha)
59. Daukan karatun ilmi a wajen yara (kamar masu zafin-kan akida da dogaro da ra'ayin malumansu)
60. Mutuwar faj'a (lokaci guda)
61. Imaratus Sufaha- Shuwagabanni (ko sarakuna) marasa shiryarwa da bin Sunnah.
62. Kusantar zamani (shekaru suna wucewa da sauri)
63. Mai bada labari ya zan bai dace ba, kuma wawa da fifitashi akan mafi alherinsa.
64. A wayi gari Luka bn Luka. (kamar nau'in kwaram) sune masu fantamawa a duniya.
65. Masallatai su zama hanyoyi (zirga-zirga a cikinsu) fiye da sallah.
66. Kasuwanni su zama kusa da kusa.
67. Neman rusa al'ummar musulmai
68. Turarreniya wajen yin limanci.
69. Mafarkin mumini zai na zama gaskiya.
70. Yawaitar karya.
71. Yawan boye kamanni a tsakanin mutane.
72. Yawan girgizar kasa.

73. Yawaitar mata a duniya.
74. Maza za suyi karanci (su zama kadan) in an kwatanta da yawan mata.
75. Bayyanar alfasha da bayyana ta ba tare da jin kunya ba.
76. Karban lada (kudi) don a karanta alkur'ani.
77. Yawaitar kiba (kitse) a jikin mutane.
78. Bayyanar mutane masu yin bakace da rashin cikawa.
79. Zalunci irin wanda ake cewa "danniyar kashin dankali"
80. Barin hukunci da abin da Allah (SWA) Ya saukar.
81. Yawaitar Rumawa da karancin Larabawa.
82. Yawaitar dukiya a tsakanin mutane har a rasa mai karban Zakka.
83. Kasa zata fitar da taskokinta (dukiya da aka boye a cikinta)
84. Yawaitar jifa daga sama kamar faruwarsa ga mutanen Annabi Shu'aibu (A.S)
85. Ruwan sama da ba zai sa kasa ta tsirar da komai ba.
86. Fitina babba da zata samu Larabawa, ayi ta kashe su.
87. Bishiya za tayi magana ta nuna bayahude a musulmi don ya kashe shi
88. Rigima akan dukiya da za'a samu a tafkin al-furat.
89. Daukewar karatun Alkur'ani daga kirjin mutane.
90. Barin zuwa aikin Hajji.
91. Karewar kabilar Quraishawa.
92. Komawar wassu kabilun Larabawa bautar gumaka.
93. Rusa dakin ka'aba daga wani mutumin Habasha.
94. Yawaitar aikata bidi'a
95. Sabbin ababen hawa (na motoci...)
96. Iska mai tafiya da rayukan mumina
97. Gushewar duwatsu daga wajajensu.
98. Rashin raba gado, rashin farin ciki da ganima.
99. Fitar jinjirin wata da girma kamar kamun kwana biyu.
100. Bayyanar Mahdi.

Wadannan wassu daga cikin alamomin tashin duniya (kanana) kenan. Da yawa daga cikinsu sun riga sun gabata. Kuma tabbas, ba makawa, sauran da basu faru ba, suna nan tafe. Labari ne daga bakin wanda baya fadan magana don kansa. (sallal lahu alaihi wa sallam).

Domin karin haske, sai a nemi littafin da ya jero su, sannan yayi bayaninsu daya bayan daya, mai suna:

نهاية العالم – أشراف الساعة الصغرى والكبرى (مع صور وخرائط وتوضيحات)

د. محمد بن عبد الرحمان العارفي

**SIFFOFIN NAU'IN MUTANE WADANDA AKAYI AMFANI DA
SUNANSU A CIKIN WANNAN LITATAFI.**

1. **MASU TAKAWA:** su ne wadanda suke yin imani game da gaibi, kuma suna tsayar da sallah, kuma suna ciyarwa daga abinda Allah Ya arzuta su. Sune wadanda suke yin imanai da abinda aka saukarwa Annabi Muhammadu (SAW)-wato alkur'ani, kuma suke imani da littafan da aka saukarwa Annabi Isa dan Maryamu (AS) da littafan da aka saukar wa sauran annabawa.⁴⁴ Har ila yau, sune wadanda suke ciyarwa a cikin sauki (lokacin da suke da shi) da cikin tsanani (lokacin fatara) kuma sune masu hadiyewar fushi, kuma masu yafewa mutane laifi.⁴⁵
2. **MASU HAKURI:** Sune wadanda suke idan wata masifa ta same su (kamar asarar dukiya ko rai) sai su ce "Inna lil-lahi wa inna ilaihi raji'un"⁴⁶. Duk marar *tawakkali da Allah* ba mai hakuri bane!
3. **MARASA GIRMAN KAI:** Sune idan an ambaci Allah sai zukatansu su firgita. Kuma masu hakuri akan abinda ya same su, masu tsayar da sallah, kuma suna ciyarwa daga abinda Allah Ya arzutasu.⁴⁷ Wadannan yanki ne na masu takawa.
4. **MUMINAI:** Abin sani kawai, mumintai sune wadanda suke idan an ambaci Allah, zukatansu sukan firgita, kuma idan an karanta ayoyinSa a kansu, sai su kara musu wani imani, kuma ga Ubangijinsu suke dogara.⁴⁸ Har yanzu, su ne wadanda sukayi imani kuma sukayi hijira kuma suka yi jihadi saboda Allah, kuma suka (ku suke) bada masaukai, kuma suka yi taimako.⁴⁹ Sune dai, masu hani da mummunan aiki kuma masu umarni da alheri, kuma suna tsayar da sallah, kuma suna bayar da zakka, kuma suna da'a ga Allah da ManzonSa.⁵⁰
5. **MASU TSORON ALLAH:** Sune wadanda suka tabbata zasu hadu da Ubangijinsu.⁵¹ Wadannan mutane ba sa ketare haddi saboda tsoron sakamako.
6. **MASU HANKALI:** sune masu cika alkawarin Allah kuma basa warware alkawarin (junansu). Kuma sune masu sadar da abin da Allah Ya yi umarni da shi domin a sadar, kuma suna tsoron Allah, kuma suna tsoron mummunan bincike (ranar hisabi). Kuma sune wadanda suka yi hakuri domin neman yardar ubangijinsu, kuma suka tsaida sallah suka ciyar a asirce da bayyane, kuma suna

44. 2:2-4

45. 3:134

46 2:156

47. 22:35

48. 8:2

49. 8:74

50. 9:71

51. 2:46

tunkude mummunan aiki da mai kyau.⁵² Sune wadanda ke sauraren magana, sa'an nan subi mafi kyawonta. Wadancan sune Allah Ya shiryar da su, kuma sune masu hankali.⁵³ Wadancan suna da akibar gida mai kyau. Gidajen Aljannar zama, suna shiga tare da wadanda suka kyautatu daga iyyayensu da matansu da zuriyyarsu.⁵⁴

7. MUNAFUKAI: Sune masu rikon kafirai masoya, baicin mumina. ⁵⁵ Sune masu umarni da abin ki, kuma suna hani daga alheri, kuma suna damkewar hannayensu (suna rowa) sun mance Allah, sai (Allah) Ya mantar da su. Lalle ne munafukai sune fasikai.⁵⁶ Sune masu cewa in Allah Ya basu arziki zasu ciyar, amma idan Ya basu sai suyi rowa.⁵⁷

8. FASIKAI: Sune masu warware alkawarin Allah daga bayan kullashi, kuma su yanke abinda Allah Ya yi Umarni da shi a sadar, kuma suna barna a cikin kasa.⁵⁸ Sune masu kazafi a mata.⁵⁹

9. AZZALUMAI: Wanda bai yi hukunci da abinda Allah Ya saukar ba, to wadannan sune azzalumai.⁶⁰ (Mai sabawa shari'a ya cuci mutane, ya cuci kansa)

10. KAFIRAI: Lalle ne kafirai sune Azzalumai.⁶¹ Sune wadanda suka nemi wanin musulunci ya zama addini.⁶²

11. MUSHIRIKAI (MASU SHIRKA): Sune masu bautar gumaka, ko wata halittar Allah (SWA), sune masu hulda da al'jannu (ta hanyar yin sihiri). Sune yaran masu hulda da aljannu (wato masa musu da'a).⁶³ Riya shirka ce karama, kamar yadda yazo a cikin hadisi.

52. 13:19-22

53. 39:18

54. 39:18-19

55. 4:139

56. 9:67

57. 9:75-77

58. 2:27

59. 24:4

60. 5:45

61. 2:254- وَالْكَافِرُونَ هُمُ الظَّالِمُونَ

62. 3:85

63. Duba sura ta; 6:121